



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 71 - திருவள்ளூர் ஆண்டு 2056 - ஐப்பசி 05 - புதன்கிழமை 22 அக்டோபர் 2025 - சென்னை 12 பக்கங்கள் Established: 10.8.1942 - Volume: 84 - Issue 71: Thiruvalluvar Year - 2056 - Appyasi 05 - Wednesday 22 October 2025 - Chennai 12 Pages ₹ 5.00

வடகிழக்கு பருவமழை அதிதீவிரம்: உணவு, குடிநீர், மருத்துவ வசதிகள் உள்ளிட்ட

அனைத்து வசதிகளையும் உடனடியாக செய்திட வேண்டும்!

மாவட்ட ஆட்சித் தலைவர்களுக்கு முதல்வர் மு.க.ஸ்டாலின் வலியுறுத்தல்!

சென்னை, அக். 22 -

முதலமைச்சர் மு.க.ஸ்டாலின் அவர்கள் நேற்று (21.10.2025) தலைமைச் செயலகத்தில், வடகிழக்கு பருவமழை தொடங்கியுள்ளதையடுத்து சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்கள் மற்றும் டெல்டா மாவட்டங்களான மயிலாடுதுறை, நாகப்பட்டினம், திருவாரூர், தஞ்சாவூர் ஆகிய மாவட்டங்களிலும் கனமழையால் ஏற்பட்டுள்ள பாதிப்புகள் குறித்தும், மேற்கொள்ளப்பட்டுள்ள முன்னேற்பாடு நடவடிக்கைகள் குறித்தும் மாவட்ட ஆட்சித் தலைவர்களுடன் காணொலிக் காட்சி வாயிலாக ஆய்வு மேற்கொண்டார்.

கடந்த 16.10.2025 அன்று வடகிழக்கு பருவமழை தொடங்கியதன் காரணமாக அக்டோபர் 16, 17 மற்றும் 18 ஆகிய மூன்று நாட்களுக்கு தமிழ்நாட்டில் பரவலான மழை பெய்தது. குறிப்பாக, கன்னியாகுமரி, தென்காசி, விருதுநகர், இராமநாதபுரம், தேனி, கோயம்புத்தூர் மற்றும் நீலகிரி மாவட்டங்களில் சராசரியாக 12 மி.மீ. மழை பெறப்பட்டது.

முன்னேற்பாடு பணிகளை

தீவிரப்படுத்துக!

அதனையொட்டி, திருவாரூர், தென்காசி, விருதுநகர், இராமநாதபுரம், தேனி, கோயம்புத்தூர் மற்றும் நீலகிரி ஆகிய மாவட்டங்களில் பெய்துவரும் கனமழையால் ஏற்பட்டுள்ள பாதிப்புகள் மற்றும் வடகிழக்கு பருவ மழையை எதிர்கொள்ள மேற்கொண்டுள்ள முன்னேற்பாடு நடவடிக்கைகள் குறித்து மாவட்ட ஆட்சித் தலைவர்களுடன்



முதலமைச்சர் மு.க.ஸ்டாலின் அவர்கள் நேற்று (21.10.2025) தலைமைச் செயலகத்தில், வடகிழக்கு பருவமழை தொடங்கியுள்ளதையடுத்து சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்கள் மற்றும் டெல்டா மாவட்டங்களான மயிலாடுதுறை, நாகப்பட்டினம், திருவாரூர், தஞ்சாவூர் ஆகிய மாவட்டங்களிலும் கனமழையால் ஏற்பட்டுள்ள பாதிப்புகள் குறித்தும், மேற்கொள்ளப்பட்டுள்ள முன்னேற்பாடு நடவடிக்கைகள் குறித்தும் மாவட்ட ஆட்சித் தலைவர்களுடன் காணொலிக் காட்சி வாயிலாக ஆய்வு மேற்கொண்டார். இந்த ஆய்வுக் கூட்டத்தில் துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம் உள்ளிட்ட அரசு அதிகாரிகள் கலந்து கொண்டனர்.

காணொலிக் காட்சி வாயிலாக முதலமைச்சர் அவர்கள் 19.10.2025 அன்று சென்னை, எழிலகத்தில் உள்ள மாநில அவசரகால செயல்பாட்டு மையத்திலிருந்து ஆய்வு மேற்கொண்டு, முன்னேற்பாடு பணிகளை துரிதப்படுத்தவும், கரையோரங்கள் மற்றும் தாழ்வான பகுதிகளில் வசிக்கும் மக்களை பாதுகாப்பான இடங்களுக்கு அழைத்து செல்லவும் மாவட்ட நிர்வாகம் மூலம் நடவடிக்கை

மேற்கொள்ள முதலமைச்சர் அவர்கள் அறிவுறுத்தினார். அதன் தொடர்ச்சியாக, திருவள்ளூர், சென்னை, காஞ்சிபுரம், செங்கல்பட்டு, மற்றும் டெல்டா மாவட்டங்களான மயிலாடுதுறை, நாகப்பட்டினம், திருவாரூர் மற்றும் தஞ்சாவூர் ஆகிய மாவட்டங்களில் பெய்துவரும் கனமழையால் ஏற்பட்டுள்ள பாதிப்புகள் மற்றும் வடகிழக்கு பருவமழையை எதிர்கொள்ள மேற்கொண்டுள்ள

முன்னேற்பாடு நடவடிக்கைகள் குறித்து மாவட்ட ஆட்சித்தலைவர்களுடன் காணொலிக் காட்சி வாயிலாக முதலமைச்சர் அவர்கள் நேற்றையதினம் ஆய்வு மேற்கொண்டு, கரையோரங்கள் மற்றும் தாழ்வான பகுதிகளில் வசிக்கும் மக்களை பாதுகாப்பான இடங்களுக்கு அழைத்து செல்லவும், நிவாரணப் பணிகளை மேற்கொள்ளவும் மாவட்ட நிர்வாக மூலம் நடவடிக்கை மேற்கொள்ள அறிவுறுத்தினார்.

மேற்காணும் மாவட்டங்களில் சராசரியாக 56.61 மி.மீ மழை பெய்துள்ளது குறிப்பிடத்தக்கது.

தயார் நிலையில் முகாம்கள்!

இக்கூட்டத்தில், மழையால் பாதிப்பு ஏற்பட்டால் மக்கள் தங்குவதற்காக முகாம்களை தயார் நிலையில் வைத்திருக்கவும், முகாம்களில் மக்களுக்கு வழங்கிட உணவு, குடிநீர், மருத்துவ வசதிகள் உள்ளிட்ட அனைத்து வசதிகளையும் ஏற்பாடு செய்திட வேண்டும் என்றும் முதலமைச்சர் அவர்கள் அறிவுறுத்தினார்.

அதனைத் தொடர்ந்து, வடகிழக்கு பருவ மழையையொட்டி சென்னையில் மேற்கொண்டு வரும் முன்னேற்பாடு நடவடிக்கைகள் குறித்தும், மழைநீர் தேங்கும் பகுதிகளில் கூடுதல் கவனம் செலுத்துமாறும் முதலமைச்சர் அவர்கள் அலுவலர்களை கேட்டுக்கொண்டார்.

திருவள்ளூர், சென்னை, காஞ்சிபுரம், செங்கல்பட்டு, மற்றும் டெல்டா மாவட்டங்களான மயிலாடுதுறை, நாகப்பட்டினம், திருவாரூர் மற்றும் தஞ்சாவூர் ஆகிய மாவட்டங்களில் மழையினால் ஏற்படும் பாதிப்புகளை சீர்செய்திட JCB இயந்திரங்கள், படகுகள், மோட்டார் பம்புகள், மர அறுப்பான்கள், லாரிகள் மற்றும் 51,639 மின் கம்பங்கள், 1849 மின் மாற்றிகள், 1187 மின் கடத்திகள் போன்ற தேவையான அனைத்தும் தயார் நிலையில் உள்ளதாக முதலமைச்சர் அவர்களிடம் தெரிவிக்கப்பட்டது.

தொடர்ச்சி 3ஆம் பக்கம்

காவலர் வீரவணக்க நாளில்

175 காவலர் குடும்ப வாரிசுதாரர்களுக்கு பணி நியமன ஆணைகள்!

உயிரிழந்த காவலர்களின் குடும்பத்தினருக்கு முதல்வர் மு.க.ஸ்டாலின் வழங்கினார்!

சென்னை, அக். 22 -

காவலர் வீரவணக்க நாளையொட்டி காவலர் நினைவு சின்னம் முன்பாக மலர் வளையம் வைத்து அஞ்சலி செலுத்தி, 175 காவலர் குடும்பத்தின் வாரிசுதாரர்களுக்கு கருணை அடிப்படையில் பணி நியமன ஆணைகள், வழங்குவதின் அடையாளமாக 20 வாரிசுதாரர்களுக்கு பணிநியமன ஆணைகளை வழங்கினார். பணியின் போது உயிரிழந்த காவலர்களின் குடும்பத்தினர்களுக்கு ரூ. 5.70 கோடி காப்பீட்டுத் தொகை மற்றும் கருணைத் தொகைகளை முதலமைச்சர் மு.க.ஸ்டாலின் அவர்கள் வழங்கினார்.

தமிழ்நாட்டில் ஒவ்வொரு ஆண்டும் அக்டோபர் 21ஆம் நாள் காவலர் வீரவணக்க நாள் அனுசரிக்கப்படுகிறது. கடந்த 1959ஆம் ஆண்டு டெல்டா பகுதியில் சீனப்படைகள் நடத்திய திடீர் தாக்குதலில் 10 மத்திய ரிசர்வ் போலீஸ் படை (CRPF) வீரர்கள் கொல்லப்பட்டதை நினைவுகூறும் விதமாகவும், காவல்துறையில் பணியில் இருந்த போது உயிரிழந்தியாகும் செய்த காவலர்களின் தியாகத்தை போற்றும்

விதமாகவும் இந்த நாள் அனுசரிக்கப்படுகிறது.

முதலமைச்சர் மு.க. ஸ்டாலின் அவர்கள் நேற்று (21.10.2025) சென்னை, காவல்துறை தலைமை அலுவலக வளாகத்தில் காவலர் வீரவணக்க நாளையொட்டி நடைபெற்ற நிகழ்ச்சியில், வீரமரணம் அடைந்த காவலர் நினைவு சின்னம் முன்பாக மலர்வளையம் வைத்து அஞ்சலி செலுத்தினார். காவலர் வீரவணக்க நாள் விழாவில், தமிழ்நாட்டின் முதலமைச்சர் கலந்து கொள்வது இதுவே முதல்முறை என்பது குறிப்பிடத்தக்கது.

அதனைத் தொடர்ந்து, தமிழ்நாடு காவல்துறையில் பணியிலிருந்த போது மரணம் அடைந்த காவலர் ஆளின் நர்களின் குடும்பத்தை சேர்ந்த 110 நபர்களுக்கு அலுவலக உதவியாளர் பணியிடத்திற்கும், 65 நபர்களுக்கு தகவல் பதிவு உதவியாளர் / வரவேற்பாளர் (Data Entry Assistant / Receptionist) பணியிடத்திற்கும் கருணை அடிப்படையில் பணிநியமன ஆணைகளை, வழங்குவதின் அடையாளமாக 20

வாரிசுதாரர்களுக்கு பணிநியமன ஆணைகளை முதலமைச்சர் அவர்கள் வழங்கினார்.

மேலும், பணியின் போது வீரமரணமடைந்த திருப்பூர் மாவட்ட சிறப்பு உதவிஆய்வாளர் எம்.சண்முகவேல் மற்றும் கிருஷ்ணகிரி மாவட்ட தலைமை காவலர் எஸ்.ஜெஸ்மின் மில்டன் ராஜ் ஆகியோரது குடும்பத்தினருக்கு தனநிபர் காப்பீட்டு தொகையாக தலா 1 கோடி ரூபாய்க்கான காசோலைகள்; பணியின் போது வீரமரணம் அடைந்த விருதுநகர் மாவட்ட சிறப்பு உதவிஆய்வாளர் பி.விஜயகுமார் மற்றும் கிருஷ்ணகிரி மாவட்ட தலைமை காவலர் எஸ்.ஜெஸ்மின் மில்டன் ராஜ் ஆகியோரது குடும்பத்தினருக்கு கருணைத் தொகையாக (Exgratia) தலா 20 இலட்சம் ரூபாய்க்கான காசோலைகள்;

மேலும், காவல்துறையில் பணிபுரிந்து விபத்துகளில் மரணம் அடைந்த 3 காவலர்கள், என மொத்தம் 6 காவ



லர்களின் குடும்பத்தினர்களுக்கு தமிழ்நாடு அரசின் சம்பளத் தொகுப்பு (Salary Package) திட்டத்தில் State Bank of India மற்றும் Union Bank of India ஆகிய வங்கிகளின் மூலம் தனிநபர் விபத்து காப்பீட்டுத் தொகை மற்றும் தமிழ்நாடு அரசின் கருணைத் தொகை, என

மொத்தம் 5 கோடியே 70 இலட்சம் ரூபாய்க்கான காசோலைகளை முதலமைச்சர் அவர்கள் வழங்கினார். இந்நிகழ்ச்சியில், தலைமைச் செயலாளர் நா.முருகானந்தம், உள்துறை கூடுதல் தலைமைச் செயலாளர் தீரஜ்குமார், காவல்துறை தலைமை

இயக்குநர் / படைத்தலைவர் ஜி.வெங்கடராமன், சென்னை பெருநகர காவல ஆணையர் ஆ.அருண், காவல்துறை உயர் அலுவலர்கள், வங்கி உயர் அலுவலர்கள், பணியின் போது உயிரிழந்த காவல்துறையினரின் குடும்பத்தினர் ஆகியோர் கலந்து கொண்டனர்.



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 22-10-2025



‘திருட்டுக் கடை’ பழனிசாமி

‘உருட்டுக் கடை அல்வா’ என்ற புதிய அல்வா கடையை திறந்துள்ளார் எடப்பாடி பழனிசாமி. அல்வா கொடுப்பது என்பது அவருக்குத் தெரிந்த ஒரே தொழில்.

தனக்கு பதவி கொடுத்த சசிகலாவுக்கு முதலில் அல்வா கொடுத்தார் பழனிசாமி. அதன் பிறகு, எந்த டி.டி.வி. தினகரனுக்கு அவர் ஆர்.கே.நகர் தொகுதியில் வாக்கு கேட்டாரோ அவருக்கே அல்வா கொடுத்தார். பின்னர் ஓ.பன்சீர் செல்வத்துக்கு அல்வா கொடுத்தார். ‘உங்களோடு தான் கூட்டணி’ என்று டெல்லியில் போஸ் கொடுத்து விட்டு சென்னை வந்ததும் பிரதமர் மோடிக்கும் உள்துறை அமைச்சர் அமித்ஷாவுக்கும் ‘ஸ்பெஷல்’ அல்வா கொடுத்தவர்தான் பழனிசாமி. இப்படி அவர் அல்வா கொடுத்த வரலாறுகள்தான் பழனிசாமி கால அ.தி.மு.க.வின் வரலாறுகள் ஆகும்.

இப்போதும் பா.ஜ.க.வுக்கு ‘திருட்டு அல்வா’ கொடுத்துக் கொண்டிருக்கிறார். ‘எத்தனுக்கு எத்தன்’ என்பதைப் போல அவர்கள் இருவரும் ஒருவருக்கு ஒருவர் நம்பவில்லை. கெட்டுப்போன தனது பழைய அல்வா பாக் கெட்டுகளை நடிகர் கடசிக்கும் பழனிசாமி அனுப்பிக் கொண்டிருக்கிறார். பண்டிகை காலத்தில் பழசை விற்பதைப் போல, தேர்தல் நேரத்தில் விற்கப் பார்க்கிறார் பழனிசாமி. இப்படி பழனிசாமியின் உருட்டும், புரட்டும், திருட்டும் ஊர் அறிந்தவை. உலகம் அறிந்தவை. அவர், தி.மு.க.வை நோக்கி விமர்சிப்பது எல்லாம் தனது பழைய அல்வாவை கூடாக்கி விற்பனை செய்யும் சூட்சுமங்கள்தான்.

கொடுத்த வாக்குறுதி எதையும் தி.மு.க. நிறைவேற்ற வில்லையாம். ‘அல்வா கொடுத்து விட்டார்கள்’ என்று சொல்லி அல்வா பாக்கெட்டுகளுடன் பழனிசாமி சிரிக்கும் சிரிப்புக்கு கிராமத்தில் வேறு பேர் சொல்வார்கள்.

சில வாரங்களுக்கு முன்னால் தலைமைச் செயலகத்தில் மாண்புமிகு அமைச்சர் பெருமக்கள் தெளிவாக இதற்கு விளக்கம் அளித்துவிட்டார்கள். மாண்புமிகு நீதி, சுற்றுச்சூழல் மற்றும் காலநிலைமாற்றத் துறை அமைச்சர் தங்கம் தென்னரசு, மாண்புமிகு போக்கு வரத்துத் துறை அமைச்சர் எஸ்.எஸ்.சிவசங்கர், மாண்புமிகு உயர் கல்வித் துறை அமைச்சர் முனைவர் கோவி. செழியன் ஆகியோர் தலைமைச் செயலகத்தில் வைத்து கூட்டாகக் கொடுத்த பேட்டியில் படம் போட்டு விளக்கம் அளித்துவிட்டார்கள். அதை யெல்லாம் புரிந்து கொள்ளும் அறிவுத் திறமை பழனிசாமிக்கு இல்லை என்பதை அனைவரும் அறிவோம்.

*** கழகம் ஆட்சிப் பொறுப்புக்கு வருவதற்கு முன்பாக 505 தேர்தல் வாக்குறுதிகள் கொடுத்திருந்தோம். அந்த தேர்தல் வாக்குறுதியில் அனைத்தும் 24.06.2021 அன்று நடைபெற்ற அமைச்சரவைக் கூட்டத்தில் செயலாக்கத் திற்காக தரப்பட்டது. இவை அனைத்தும் தொலைநோக்குத் திட்டங்களாக அரசின் சார்பில் மேற்கொள்ளப்படுவதற்கு ஒப்புதல் வழங்கப்பட்டிருக்கிறது.**

*** 505 வாக்குறுதிகளை திட்டங்கள் என்று சொன்னால், 364 திட்டங்களுக்கு அரசு ஆணைகள் வெளியிடப்பட்டு, அந்தப் பணிகள் இப்போது நடைபெற்றுக் கொண்டிருக்கிறது. அதில் மிகப் பெரும்பான்மையான திட்டங்கள் முடிவு பெற்றிருக்கிறது.**

*** அரசின் பரிசீலனையில் இப்போது இருக்கக்கூடியது 40 திட்டங்கள் ஆகும். இதனையும் சேர்த்தால் மொத்தமாக 404 திட்டங்கள் அரசின் செயல்பாட்டுக்கு கொண்டு வரப்பட்டுள்ளன.**

*** 37 திட்டங்கள் ஒன்றிய அரசின் பரிசீலனைக்கு நிலுவையில் உள்ளது.**

*** 64 திட்டங்கள் தற்போதைக்கு எடுத்துக் கொள்ளப்படாத திட்டங்களாக உள்ளன.**

இவற்றை வெறும் வார்த்தைகளாகச் சொல்லவில்லை. துறை ரீதியாக அறிவிக்கப்பட்டது எவ்வளவு. அதில் எத்தனை நிறைவேற்றி இருக்கிறோம் என்பதை Powerpoint Presentation மூலமாக விளக்கம் அளித்திருக்கிறார்கள். இவை அனைத்தும் பல்வேறு இயற்கை இடப்பாடுகள், ஒன்றிய அரசிலிருந்து தேவையான போதிய நிதி வராத சூழ்நிலை இவற்றுக்கிடையில் நிகழ்த்தப் பட்ட சாதனைகள் ஆகும். தொலைநோக்குத் திட்டங்களில் அறிவிக்கப் பட்டதையும், நிறைவேற்றப்பட்டதையும் அமைச்சர்கள் விவரித்துள்ளார்கள்.

தி.மு.க.வின் தேர்தல் அறிக்கையில் சொல்லி, அமைச்சரவையில் ஒப்புதல் பெறப்பட்டு, தொலைநோக்குத் திட்டங்களாக அறிவிக்கப்பட்ட திட்டங்கள் குறித்தும் விரிவான விளக்கம் அமைச்சர்களால் அளிக்கப்பட்டுள்ளது. அதை எடுத்து பழனிசாமி படிக்க வேண்டும்.

தேர்தல் அறிக்கையில் சொல்லப்பட்டதையும், அமைச்சர்கள் மூவர் அளித்த பேட்டியையும் வைத்துப் பார்த்து விட்டு, ஏதாவது புகார் இருந்தால் பழனிசாமி சொல்லட்டும். அதற்கு விளக்கம் அளிக்கலாம். அதை விட்டு விட்டு, ‘பத்து விழுக்காதோன் நிறைவேற்றி இருக்கிறார்கள்’ என்று பொத்தாம் பொதுவாகச் சொல்வது அவர் வகித்த, வகிக்கும் பதவிக்கு அழகு அல்ல.

தேர்தல் வாக்குறுதிகளாக அறிவித்தவை மட்டுமல்ல, அறிவிக்காத பல்வேறு திட்டங்கள் நிறைவேற்றப்பட்டுள்ளது. இவை அனைத்தும் மொத்தமாக ‘தமிழரசு’ இதழின் சார்பில் 600 பக்க புத்தகமாக அச்சடித்து அனைத்து சட்டமன்ற உறுப்பினர்களுக்கும் வழங்கப்பட்டுள்ளது. இதனையாவது பழனிசாமி திருப்பிப் பார்த்திருக்க வேண்டும். வாசிக்க முடியாவிட்டால் அதனை தூக்கியாவது பார்த்திருக்க வேண்டும். இது எதையும் செய்யாமல் ‘உருட்டுக் கடை அல்வா’ வியாபாரத்தைப் பார்க்கிறார் பழனிசாமி.

பழனிசாமியின் ‘உருட்டுக் கடை’மேலேயே ஓட்டை விழுந்துவிட்டது. அதனை முதலில் அவர் அடைக்க வேண்டும். அவரை முதலமைச்சர் வேட்பாளராக பா.ஜ.க. ஒப்புக்கொள்ளவில்லை என்பதை விட, அ.தி.மு.க.வே முழுமையாக ஒப்புக் கொள்ளவில்லை என்பதுதான் முழு உண்மை ஆகும். அவரைச் சுற்றி இருப்பவர்களே தொண்டாமுத்தூர் அல்வா, குமாரசாமி அல்வா, புதுக்கோட்டை அல்வா என்று தனித்தனி உருட்டுக் கடைகளைப் போட்டு விட்டார்கள். செங்கோட்டையின் வெளிப்படையாகவே ‘அமித்தி ராசியில்’ அல்வா கொடுத்து விட்டார் பழனிசாமிக்கு.

நல்லதே பேருந்து நிலையத்தைச் சுற்றி இருக்கும் அல்வா கடைகளில் எது ‘ஒரிஜினல் கடை’ என்று தெரியாத அளவுக்கு பல கடைகள் இருக்கும். அதைப் போல இருக்கிறது பழனிசாமியின் அ.தி.மு.க. இந்த லட்சணத்தில் அல்வா பாக்கெட்டுகளை கோட்டைக்கு எடுத்து வந்து பல் இனிப்பது அசிங்கமாக இருக்கிறது.



முதலமைச்சர் மு.க.ஸ்டாலின் அவர்களை நேற்று (21.10.2025) தலைமைச் செயலகத்தில், சென்னை மாவட்ட காஜியாக சன்னி பிரிவு நியமிக்கப்பட்டுள்ள என்.பி. உஸ்மான் மொஹிதீன் அவர்கள் சந்தித்து பேசினார். உடன் அமைச்சர் சா.மு. நாசர், தலைமைச் செயலாளர் நா.முருகானந்தம் பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி லட்சுமி பிரியா, இஸ்லாமிய பிரமுகர்கள் ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் 20.10.2025 அன்று ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக கண்ணகி நகர் பகுதியில் தூர்வாரும் பணிகளையும், நீர் தடையின்றி செல்வதையும் மடுவின் வலதுபுற கரையில் தனியார் கல்லூரி பகுதியில் இருந்து, பார்வையிட்டார். இந்த ஆய்வின்போது சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், பெருநகர சென்னை மாநகராட்சி ஆணையர் ஜெ.குமரகுபரன், நீர்வளத்துறைச் செயலாளர் ஜெ.ஜெயகாந்தன் உள்பட அரசு அலுவலர்கள், உள்ளாட்சி அமைப்புகளின் பிரதிநிதிகள் உடனிருந்தனர்.

பருவ மழை: கட்டமைப்பு மேம்பாடு –

வெள்ளச் சீரமைப்புப் பணிகள்!

துணை முதல்வர் உதயநிதி ஸ்டாலின் நேரில் ஆய்வு!

சென்னை, அக். 22 - முதலமைச்சர் அவர்கள் எதிர்பாராத பெரும் மழையினால் வெள்ளம் ஏற்பட்டாலும், சென்னையில் நீர்தேங்காமல் இருப்பதற்காக நீர்வளத்துறை, சென்னை பெருநகர மாநகராட்சி ஆகியவற்றின் கட்டுப்பாட்டில் உள்ள கால்வாய்களில் ஆழப்படுத்துதல், அகலப்படுத்துதல், கான்கிரீட் சுவருடன் கூடிய மூடு கால்வாய் அமைத்தல், மழைநீர் கால்வாய்கள் அமைத்தல், கால்வாய்கள் கட்டிடச் சேரும் பகுதிகள், முகத்துவாரப் பகுதிகளில் தொர்ந்து தூர்வாருதல் உள்ளிட்ட பணிகளை மேற்கொண்டு வருகின்றன.

இதன் காரணமாக கடந்த ஆண்டு களில் ஒரு சில மணி நேரங்களிலேயே அதிக அளவில் மழை பெய்தபோதும், சில மணி நேரங்களிலேயே வெள்ள நீர் வடிந்து உடனடியாக போக்குவரத்து நடைபெறும் நிலை உருவானது. இதன் தொடர்ச்சியாக, தற்காலத்தில் இந்தியா முழுவதும் பல்வேறு இடங்களில் ஏற்படும் மேகவெடிப்பு உள்ளிட்ட பெருமழையினால் திடீர் வெள்ளம் ஏற்பட்டாலும் அதனை எதிர்கொள்ளும் வகையில் சென்னையின் பல்வேறு பகுதிகளில் மழை வெள்ள முன்னேற்பாட்டு பணிகள் தொடர்ந்து மேற்கொள்ளப்பட்டு வருகின்றன.

இந்த பணிகளை ஆய்வு செய்து மீதமுள்ள பணிகளை துரிதப்படுத்தும் வகையில், துணை முதலமைச்சர் உதயநிதி ஸ்டாலின் அவர்கள் 20.10.2025 அன்று, தென் சென்னை பகுதியில் நீர் வழிப் பாதைகளை மேம்படுத்தி பருவ மழை காலத்தில் வெள்ள நீர் எளிதில் கடலில் சென்று சேரும் வகையில் மேற்கொள்ளப்பட்டு வரும் கட்டமைப்பு மேம்பாடு மற்றும் சீரமைப்பு பணிகளை நேரில் பார்வையிட்டு ஆய்வு செய்தார்.

முதலாவதாக ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக பள்ளிக்கரணை சதுப்புநில பகுதியாக கார்பாக்கத்தில் சென்னை மெட்ரோ இரயில் மேம்பாலைப் பணி நடைபெற்று வரும் பகுதியில் மடுவின் கரைகளை அகலப்படுத்தி சீரமைக்கும் பணி

யினால் நீர் தடையின்றி செல்வதை நேரில் பார்வையிட்டு ஆய்வு செய்தார். தொடர்ந்து ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக பள்ளிக்கரணை சதுப்புநில பகுதிகளில் இருந்து வெளியேறும் நீர் எளிதாக கடலுக்கு செல்லும் வகையில், கண்ணகி நகர் பகுதியில் தூர்வாரும் பணிகளையும், நீர் தடையின்றி செல்வதையும் மடுவின் வலதுபுற கரையில் தனியார் கல்லூரி பகுதியில் இருந்து, பார்வையிட்டார்.

மேலும், ஒக்கிய மடுவு கார்பாக்கம் பாலத்தின் கீழ்ப்புறம் தூர்வாரும் பணிகளையும், மற்றுமொரு தனியார் கல்லூரிக்கு செல்லும் வழியில் வலது புற கரையை அகலப்படுத்தும் பணிகளையும்

பார்வையிட்டார். அப்பகுதியில் மணல் திட்டங்களை அகற்றும் பணிகளையும், கண்ணகி நகர் பகுதியில் இடது புற கரையை, தடுப்புச்சுவர் கட்டும் பணிகளையும் பார்வையிட்டு, சீரமைப்பு மற்றும் கட்டமைப்பு பணிகளை விரைந்து முடிக்குமாறு நீர்வளத்துறை அலுவலர்களுக்கு மாண்புமிகு தமிழ்நாடு துணை முதலமைச்சர் அவர்கள் அறிவுறுத்தினார்.

சோழிங்கநல்லூர் பகுதியில் சதுப்பு நிலத்தில் நீர் எளிதாக செல்வதற்காக, மேடவாக்கம் மற்றும் சோழிங்கநல்லூரை இணைக்கின்ற வகையில் நெடுஞ்சாலைத்துறையின் சார்பில் புதிதாக கட்டப்பட்டுள்ள உயர் மட்ட பாலத்தை பார்வையிட்டதுடன், மழைக் காலத்தில் வெள்ள நீர் தடையின்றி எளிதில் செல்லும் வகையில் பழைய

பாலத்தை விரைவாக இடித்து அப்புறப்படுத்தும் பணிகளை மேற்கொள்ளவும், சீரமைக்கவும் நெடுஞ்சாலைத் துறை அலுவலர்களுக்கு துணை முதலமைச்சர் அவர்கள் அறிவுறுத்தினார்.

இந்த ஆய்வில் சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், பெருநகர சென்னை மாநகராட்சி ஆணையர் ஜெ.குமரகுபரன், நீர்வளத்துறைச் செயலாளர் ஜெ.ஜெயகாந்தன் உள்பட நீர்வளத்துறை, நெடுஞ்சாலைத்துறை, பெருநகர சென்னை மாநகராட்சியைச் சேர்ந்த அரசு உயர் அலுவலர்கள், உள்ளாட்சி அமைப்புகளின் பிரதிநிதிகள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் 20.10.2025 அன்று ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக கார்பாக்கத்தில் சென்னை மெட்ரோ இரயில் மேம்பாலைப் பணி நடைபெற்று வரும் பகுதியில் மடுவின் கரைகளை அகலப்படுத்தி சீரமைக்கும் பணியினால் நீர் தடையின்றி செல்வதை நேரில் பார்வையிட்டு ஆய்வு செய்தார். இந்த ஆய்வின்போது சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், நீர்வளத்துறைச் செயலாளர் ஜெ.ஜெயகாந்தன் உள்பட அரசு அலுவலர்கள், உள்ளாட்சி அமைப்புகளின் பிரதிநிதிகள் உடனிருந்தனர்.

நெல் விளைச்சல் - கொள்முதல் சாதனையைப் பொறுத்துக் கொள்ள முடியாமல்

எதிர்க்கட்சித் தலைவர் காழ்ப்புணர்ச்சியுடன் அறிக்கை விடுவதா?

அமைச்சர் அர.சக்கரபாணி அறிக்கை!

சென்னை, அக்ட.22-

கழக ஆட்சியின் நெல் விளைச்சல் மற்றும் கொள்முதல் சாதனையைப் பொறுத்துக் கொள்ள முடியாமல், சட்டமன்றத்தில் இரண்டு முறை தெரிவித்த தகவல்களையும் புரிந்து கொள்ளாமல் தன்னால் செய்ய முடியவில்லையே என்ற ஏக்கத்தில் உண்மையை மறைத்து எதிர்க்கட்சித் தலைவர் காழ்ப்புணர்ச்சியுடன் அறிக்கை விடுவதா? என்று அமைச்சர் அர.சக்கரபாணி தனது அறிக்கையில் கேள்வி எழுப்பியுள்ளார்.

இதுகுறித்து அமைச்சர் அர.சக்கரபாணி விடுத்துள்ள அறிக்கை வருமாறு:-

தமிழ்நாட்டில் நெல் கொள்முதல், இருப்பு மற்றும் நகர்வு குறித்து 16.10.2025 அன்று சட்டமன்றத்தில் கீழ்வேளூர் சட்டமன்ற உறுப்பினர் அவர்கள் கேட்ட துணைக் கேள்விக்கு சட்டப் பேரவைத் தலைவர் அனுமதி பெற்று விரிவான் பதிலளித்து அந்தப் பதிலும் அடுத்த நாள் 17.10.2025 அன்று செய்தித் தாள்களில் விரிவாக வெளியிடப்பட்டது. அதைக் கூடப் படிக்காமல், நான் பதிலளித்ததைப் பற்றி ஏதும் குறிப்பிடாமல் அல்லது நான் கொடுத்த பதிலில் ஏதேனும் விடுதல் இருந்ததாக அவர் கருதியிருந்தால் அதுபற்றிக் கேட்காமல் பொத்தாம் பொதுவாக மீண்டும் அதே பல்லவியைப் பாடினார். அதற்கு நான் விரிவாகப் பதிலளித்த பின் அந்தப் பதிலில் திருப்தியில்லாமலிருந்தால் அவருக்கு விவசாயிகள் மீது உண்மையான அக்கறை பிழைந்திருந்தால் தானோ அல்லது அவர் கட்சியின் உறுப்பினரை விட்டு என்னிடம் எடுத்துக் கூறியிருக்கலாம். அதை விடுத்து இரண்டரை நாட்கள் கழித்து விவசாயிகள் வேறு தனிப்பட்ட காரணங்களுக்காகத் தற்கொலை செய்து கொண்ட புள்ளி விவரத்தை வைத்து உண்மைக்கு மாறாக அரசின் நெல் கொள்முதல் சாதனையை மறைக்கும் வகையில் பல அவதூறுகளைத் தான் வகித்த வகிக்கும் பதவியின் மாண்புக்குப் பொருத்தமின்றி அறிக்கை விட்டிருக்கிறார்.

அ.தி.மு.க. ஆட்சியில்

ஒரு பைசாகூட உயர்த்தப்படவில்லை! 10 ஆண்டுகால அதிமுக ஆட்சியில் நெல்லுக்கான மாநில அரசின் ஊக்கத் தொகையை ஒரு பைசாகூட உயர்த்த வக்கற்ற ஆட்சி நடத்தியவர். தொடர்ந்து நான்காண்டுகளாக மாநில அரசு வழங்கும் ஊக்கத் தொகையை அதிகரித்து வரும் கழக ஆட்சியைப் பார்த்துக் களங்கம் சுமத்துகிறார்.

கடந்த நான்காண்டுகளாக நெல் கொள்முதல் பருவம் அக்டோபர் முதல் நான்குக்குப் பதிலாக செப்டம்பர் முதல் நாளிலிருந்து நெல் கொள்முதல் செய்ய வழிவகுத்து நெல்லைப் பெருமளவில் மழையிலிருந்து காத்தது நம்முடைய முதலமைச்சர் அவர்கள்.

முதலமைச்சர் அவர்கள் கடந்த அக்டோபர் 2ஆம் நாள் காந்திஜை யந்தி அன்று வேளாண்மை உழவர் நலத்துறை அமைச்சர், நான், தொழில்துறை அமைச்சர், துறை முதன்மைச் செயலர், டெல்டா மாவட்ட ஆட்சியர்கள் மற்றும் தொடர்புடைய அலுவலர்கள்



ஆய்வுக் கூட்டத்தைக் காணொலிக் காட்சி வாயிலாக நடத்தி நெல் கொள்முதல், சேமிப்பு, நகர்வு மற்றும் அரவையைத் துரிதப்படுத்த ஆணையிட்டார்கள்.

அதனைத்தொடர்ந்து தஞ்சாவூர், திருவாரூர், நாகப்பட்டினம், மயிலாடுதுறை மற்றும் கடலூர் மண்டலங்களில் கொள்முதல் செய்யப்பட்ட நெல் மூட்டைகளைக் கிடங்குகளில் பாதுகாத்திடவும்.

பிற மண்டலங்களுக்கு இயக்கம் செய்வதனைத் துரிதப்படுத்தவும் நான், துறையின் முதன்மைச் செயலர், தமிழ்நாடு நுகர்பொருள் வாணிபக் கழக நிர்வாக இயக்குனர் மற்றும் உணவுப்பொருள் வழங்கல் துறை இயக்குனர் ஆகியோர் 10.10.2025 மற்றும் 11.10.2025 அன்றும் டெல்டா மாவட்டங்களுக்கு நேரில் சென்று கொள்முதல், சேமிப்பு, நகர்வு மற்றும் அரவையைத் துரிதப்படுத்த நடவடிக்கைகள் எடுக்கப்பட்டன.

விவசாயத்திற்கு தனி நிதி நிலை அறிக்கை!

நான் ஏற்கனவே குறிப்பிட்டது போன்று விவசாயத்திற்கு தனி நிதி நிலை அறிக்கை மற்றும் வளர்ச்சித் திட்டங்களால் டெல்டா மாவட்டங்களில் 2025-2026ஆம் ஆண்டில் குறுவை சாகுபடி வரலாறு காணாத அளவிற்கு 6.13 இலட்சம் ஏக்கர்கள் உயர்ந்தது. கடந்த ஆண்டின் இந்த கால கட்டக் கொள்முதலை விட கிட்டத்தட்ட இரண்டு மடங்கு கூடுதலாக கொள்முதல் செய்யப்பட்டுள்ளது. 1805 நெல் கொள்முதல் நிலையங்கள் திறக்கப்பட்டு குடியிருந்துக் கிழமைகளிலும் விடுமுறை நாட்களிலும் ஏன் தீபாவளி அன்று கூட ஒவ்வொரு நெல் கொள்முதல் நிலையத்திலும் எவ்வளவு நெல் வரை கொள்முதல் செய்ய இயலுமோ அதற்கேற்ற கணியப்பொறிகருவி கொண்டு அவ்வளவு கொள்முதல் செய்திட அறிவுறுத்தப்பட்டுள்ளது. இன்று (19.10.2025) அதாவது குடியிருந்துக் கிழமை மட்டும் பிற்பகல் 3 மணி வரை 3700 மெட்ரிக் டன் நெல் கொள்முதல் செய்யப்பட்டுள்ளது.

செறிவூட்டப்பட்ட அரிசி கொள்முதலுக்கு ஒன்றிய அரசு புதிய வழிகாட்டி நெறிமுறைகளை 29.7.2025 அன்று அளித்ததால், விரைவாக நடவடிக்கை எடுத்து ஒப்பந்தப்புள்ளி கொடுத்த நிறுவனங்களுக்கு நேரில் சென்று ஆய்வு செய்து அந்நிபந்தனைகளின்படி அந்நிறுவனங்கள் இயங்குவதைச் சரிபார்த்து, பின்பு விலைப்பள்ளிகள் திறக்கப்பட்டு, அவர்களுக்கு ஒப்பந்த ஆணைகள் 7.10.2025இல் வழங்கப்பட்டு, பின்பு அவர்கள்

உற்பத்தி செய்து கொடுக்கும் செறிவூட்டப்பட்ட அரிசியை ஒன்றிய அரசு குறிப்பிடும் சோதனைக் கூடங்களுக்கு அனுப்பிச் சரிபார்த்திட அலுவலர்களுக்கு உரியபயிற்சி ஒன்றிய அரசால் 15.10.2025 அன்று வழங்கப்பட்டதற்குப் பின்பு தான் செறிவூட்டப்பட்ட அரிசியின் மாதிரிகள் பெறப்பட வேண்டும் என்ற நிபந்தனைகளால் ஏற்பட்ட கால தாமதத்தால் 2025-2026 கொள்முதல் பருவ நெல்லை முழு அளவில் அரிசி அரவை ஆலைகளுக்கு அனுப்ப இயலவில்லை. மேலும், 2025-2026ஆம் ஆண்டு நெல் அரவைக்குத் தேவையான செறிவூட்டப்பட்ட அரிசி தயாரிப்பு நிறுவன மாதிரிகளை ஆய்வு செய்திட அதிகாரிகளை உடனடியாக அனுப்புமாறு 13.10.2025 அன்று கேட்டுக்கொள்ளப்பட்டது. அதன் பிறகு 15.10.2025இல் ஒன்றிய அரசால் பயிற்சி அளிக்கப்பட்டுத் தர சமயம் ஒப்பந்ததாரர்களால் தர பரிசோதனை முடிவுகள் ஏற்றப்பட்டு ஒன்றிய அரசிடம் அனுமதி பெறும் நிலையில் உள்ளனர். 2025 - 2026 கொள்முதல் பருவத்திற்கு நெல் அரவைக்குத் தேவையான செறிவூட்டப்பட்ட அரிசி மணிகளைக் கொள்முதல் செய்திட 6 மாதத்திற்கு முன்பே வழிகாட்டு நெறிமுறைகள் வெளியிடப்பட்டிருந்தால் இந்த நடைமுறைச் சிக்கல்கள் இருந்திருக்காது.

பொறாமைமையில் புலம்பும் எடப்பாடி!

நிலைமை இவ்வாறிருக்க இதைக் குறிப்பிட்டுத் தான் அவர்கள் கூட்டணி அரசின் செயலைத் துரிதப்படுத்தி அனுமதி பெற்றுத் தாருங்கள் என்று சட்டப்பேரவையில் குறிப்பிட்டேன். அதைப்பற்றி யில்லாமல் கவலைப்படாமல் ஏதும் அறிந்து கொள்ளாமல் விவசாயிகள் வேறு காரணங்களுக்காகத் தற்கொலை செய்து கொண்டிருப்பதை இதோடு முடிச்சுப் போட்டுப் பொறாமையில் புலம்பியிருக்கிறார்.

கம்பராமாயணம் எழுதியது சேக்கிழார் என்று அறியாமையில் பேசுபவரிடம் இதுபோன்ற தவறான தகவல்களைத் தவிர வேறு எதை எதிர்பார்க்க முடியும்?

கடந்த பத்தாண்டுகளில் அதிமுக ஆட்சியில் கொள்முதல் செய்யப்பட்ட நெல் 1.80 கோடி மெட்ரிக் டன். ஆனால் 53 மாதக் கழக ஆட்சியில் கொள்முதல் செய்யப்பட்ட நெல் 1.94 கோடி மெட்ரிக் டன்.

கடந்த பத்தாண்டுகளில் அதிமுக ஆட்சியில் மயிலாடுதுறை மாவட்டம் எருக்கூரில் கட்டப்பட்டுச் செய்யப் படாத 50 ஆயிரம் மெட்ரிக் டன் கொள்ளளவு கொண்ட சைலோவையும் நாகப்பட்டினம் மாவட்டம் கோவில்பட்டி கிராமத்தில் நெல் கொள்முதல் நிலையங்களுக்குத் தொலைதூரத்தில் 1 இலட்சம் மெட்ரிக் டன் கொள்ளளவு கொண்ட கிடங்குகள் கட்டிப் புயலால் இடிந்து மீண்டும் கட்டியதையும் சேர்த்துக் கட்டப்பட்ட சேமிப்புக் கிடங்குகளின் கொள்ளளவு 7 இலட்சத்து 27 ஆயிரத்து 650 மெட்ரிக் டன்.

ஆனால் 53 மாதக் கழக ஆட்சியில் கட்டி முடிக்கப்பட்ட 4.03 இலட்சம் மெட்ரிக் டன் கொள்ளளவு கொண்ட கிடங்குகள் மற்றும் கட்டப் படவுள்ள கிடங்குகளின் கொள்ளளவு

வையும் சேர்த்தால் 7 இலட்சத்து 33 ஆயிரத்து 350 மெட்ரிக் டன் ஆகும்.

விவசாயிகளிடம் அதிகம் நெல் கொள்முதல் செய்ய வேண்டும் என்பதற்காக நாளொன்றுக்கு 5000 நெல் மூட்டைகள் கொள்முதல் செய்திடும் வகையில் தஞ்சாவூர் மாவட்டம் ஓரத்தநாடு வட்டம், பஞ்சநதிக் கோட்டையில் மொகா நெல் கொள்முதல் நிலையம் அமைக்கப்பட்டது. இதுபோன்று அதிக நெல் கொள்முதல் நிலையங்களைத் திறந்திடவும் திட்டமிடப்பட்டுள்ளது.

முதலமைச்சர் அவர்களின் தலைமையிலான ஆட்சியில் எப்பொழுதெல்லாம் விவசாயிகள் விளைவித்த நெல் மணிகள் மழையில் பாதித்து ஈரப்பதம் அதிகரிக்கிறதோ அப்பொழுதெல்லாம் ஒன்றிய அரசிற்கு முன்மொழிவு அனுப்பி ஒப்புதல் பெற்று ஈரப்பத அளவினை உயர்த்தி கொள்முதல் செய்யப்பட்டுள்ளது. கடந்த 2021-ஆம் ஆண்டு குறுவைப் பருவத்திலும் 2022ஆம் ஆண்டு குறுவைப் பருவத்திலும் நெல்லுக்கு ஈரப்பத அளவினை உயர்த்திடக் கொள்முதல் செய்யப்பட்டது.

உண்மை நிலை எடப்பாடிக்கு தெரியவில்லை!

கடந்த 2025 ஜனவரி மாதம் சம்பா கொள்முதலுக்கு ஈரப்பதத்தினை உயர்த்த உரிய காலத்தில் முன்மொழிவு அனுப்பப்பட்டு ஒன்றிய அரசு அலுவலர்கள் ஆய்வு செய்த பின்பு நாம் பலமுறை வலியுறுத்தியும் ஈரப்பதத்தினை உயர்த்திட அனுமதி வழங்கவில்லை. வடகிழக்குப் பருவமழை தொடங்கித் தொடர்ந்து பெய்து வருவதால் ஈரப்பத அளவினை உயர்த்துவது அவசியமென தமிழ்நாடு நுகர்பொருள் வாணிபக் கழகம் மேலாண்மை இயக்குனர் அரசிற்கு அறிக்கையினை 18.10.2025 அன்று அளித்ததன் அடிப்படையில் அரசால் ஒன்றிய அரசிற்கு இன்று அனுமதி கேட்டு முன்மொழிவு அனுப்பப்பட்டுள்ளது. ஆகவே விவசாயிகளின் நலனில் ஈரப்பதத்தை உயர்த்திக் கொள்முதல் செய்திட எடப்பாடி கே. பழனிசாமி எங்களுக்குப் பாடம் எடுக்கத் தேவையில்கலை.

தங்களுடைய ஆட்சி காலத்தில் 2020ஆம் ஆண்டு ஒரு முறை மட்டும் கொள்முதல் அளவினை 800 மூட்டைகளிலிருந்து 1000 மூட்டைகளாக உயர்த்தி வழங்கப்பட்டது. விவசாயிகள் ஒவ்வொரு வருடமும் இதற்காக கோரிக்கை எழுப்ப வேண்டியிருந்தது.

முதலமைச்சர் அவர்களின் வழிகாட்டுலின்படி விவசாயிகளிடம் நிரந்தரமாக 1000 மூட்டைகள் பிடிப்பதற்கும் ஒரு ஏக்கருக்கு 60 லிருந்து 70 மூட்டைகள் பிடிப்பதற்கும், கூடுதல் மெஷின் வைப்பதற்கும் நிரந்தர ஆணை 13.2.2025 அன்று வழங்கப்பட்டு நெல் கொள்முதல் செய்யப்பட்டு வருகிறது. மேலும், விவசாயிகளின் நலன் கருதி கொள்முதல் செய்யப்படும் நேரம் மாலை 6 மணியிலிருந்து இரவு 8 மணி வரை நீட்டிக்கப்பட்டுள்ளது.

மதுரை மாவட்டத்தில் 41 நேரடி நெல் கொள்முதல் நிலையங்கள் திறக்க முன் கூட்டியே அனுமதி பெறப்பட்டு நெல் வரத்தின் அடிப்படையில் 8 நெல் கொள்முதல் நிலையங்கள் தற்போது செயல்பட்டு 1647 மெட்ரிக் டன் நெல் கொள்முதல் செய்யப்பட்டுள்ளது. தேவையான கிராமங்களில் நெல் வரத்திற்கேற்ப நெல் கொள்முதல் நிலையங்கள் செயல்படும்.

கழக ஆட்சி மீது பழி சொல்ல வேண்டும் என்பதற்காக மதுரை மாவட்டத்திலுள்ள உண்மை நிலையைக் கூட அறிந்துகொள்ளாமல் புனைவுகளைக் காழ்ப்புணர்ச்சியுடன் மொட்டைத் தலைக்கும் முழங்காலுக்கும் முடிச்சுப் போட்டு அறிக்கையாக விடுவதை எதிர்க்கட்சித் தலைவர் தவித்திட வேண்டும். நேர்மறையான முறையில் ஆக்கபூர்வமாகப் பொறுப்புள்ள எதிர்க்கட்சித் தலைவராக ஆலோசனைகளை இனியாவது தருவார் என்று நம்புகின்றேன்.

இவ்வாறு அமைச்சர் அர.சக்கரபாணி தனது அறிக்கையில் தெரிவித்துள்ளார்.

‘வாட்ஸ் அப்’ பில் வலம் வருகிறது!



மாவட்ட ஆட்சியர்களுக்கு முதல்வர் வலியுறுத்தல்!

முதல் பக்கத் தொடர்ச்சி

இக்கூட்டத்தின்போது, நெல் கொள்முதல் சேமிப்பு, நகர்வு மற்றும் அரவை குறித்தும் முதலமைச்சர் அவர்கள் ஆய்வு மேற்கொண்டார்.

தொய்வின்றி நெல் கொள்முதல் பணிகள்!

இந்த ஆய்வின் போது, மழையால் பாதிக்கப்பட்டுள்ள டெல்டா மாவட்டங்களான மயிலாடுதுறை, நாகப்பட்டினம், திருவாரூர் மற்றும் தஞ்சாவூர் ஆகிய மாவட்ட விவசாய பெருங்குடி மக்கள் பாதிக்கப்படாத வகையில் நெல் கொள்முதல் பணிகளை தொய்வின்றி நடத்திட வேண்டும் என்றும், மழையால் நெல் மூட்டைகள் சேதம் அடையாமல் பாதுகாத்திட வேண்டும் என்றும், நேரடி நெல் கொள்முதல் நிலையங்களில் பெறப்பட்டுள்ள நெல் மூட்டைகளை கிடங்குகளுக்கு கொண்டு செல்லும் நடவடிக்கைகளை துரிதப்படுத்திட வேண்டும் என்றும் முதலமைச்சர் அவர்கள் அறிவுறுத்தினார்.

மேலும், 19.10.2025 அன்று ஈரப்பத அளவை 17 சதவிகிதத்திலிருந்து 22 சதவிகிதமாக தளர்வு வழங்குமாறு தமிழ்நாடு அரசு ஒன்றிய அரசிற்கு முன்மொழிவு அனுப்பியுள்ளதை சுட்டிக்காட்டி, இதுகுறித்து ஒன்றிய அரசின் ஒப்புதல் பெற அலுவலர்கள் விரைந்து நடவடிக்கை எடுக்க வேண்டும் என்று

கொளத்தூர் கிழக்கு பகுதிப் பொருளாளர்

எஸ்.டி.தாமஸ் தாயார் எஸ்.டி.ஞானதீபம் மறைவு!

அமைச்சர் பி.கே.சேகர்பாபு - மேயர் பிரியா ராஜன் அஞ்சலி!

சென்னை, அக்ட. 22 - சென்னை கிழக்கு மாவட்டம், திரு.வி. நகர் என். 382 ல் வசிக்கும் (நினைவில் வாழும்) வெஸ்லி தங்கையா அவர்களின் மனைவியும், கொளத்தூர் கிழக்கு பகுதிப் பொருளாளர் எஸ்.டி.தாமஸ் அவர்களின் தாயாருமான எஸ்.டி.ஞானதீபம் அம்மாள் (வயது 96) அவர்கள் (19.10.2025 - ஞாயிற்றுக் கிழமை) அன்று இரவு 7.30 மணி யளவில் இயற்கை எய்தினார்.

அன்னை யாரின் மறைவு செய்தி அறிந்ததும் மாவட்டச் செயலாளர், அமைச்சர் பி.கே.சேகர்பாபு, பெருநகர மேன்மை மாநகராட்சி மேயர் ஆர். பிரியா ராஜன், நாடாளுமன்ற உறுப்பினர் இரா.கிராஜன், கொளத்தூர் கிழக்கு பகுதிச் செயலாளர் ஐ.சி.எப். வ.முரளிதரன், முன்னாள் சட்டமன்ற உறுப்

பினர் ப.ரங்கநாதன், மாபட்டம் துணைச் செயலாளர் தேவ ஜவஹர், தலைமை செயற்குழு உறுப்பினர் கே.சந்துரு, திரு.வி.க. நகர் வடக்குப் பகுதி துணைச் செயலாளர் பெரம்பூர் ஆர். ராஜன் மற்றும் கொளத்தூர் கிழக்கு பகுதி நிர்வாகிகள், தலைவர் பழனி, துணை செயலாளர் எஸ்.கே.ரமேஷ், 67 வது வார்டு மாமன்ற உறுப்பினர் தாவுத்பீ, வட்டச் செயலாளர்கள் அன்பரசு, ஊமைதுரை, பொன்

முடி, சந்திர சேகர், ஜார்ஜ், மாவட்டப் பிரதிநிதி மு.துளசி மற்றும் அம்மையாரின் உடலுக்கு மலர் அஞ்சலி செலுத்தினர். அம்மையாரின் இறுதி ஊர்வலம் (20.10.2025 - திங்கட்கிழமை) அன்று மாலை 4.30 மணியளவில், சி.எஸ்.ஐ. பெத்தேல் கல்லறைத் தோட்டத்தில் போதகர் புனித குமார் தலைமையில் நல் லட்சுக்கம் செய்யப்பட்டது.

பெருநகர சென்னை மாநகராட்சி
பெருநகர சென்னை மாநகராட்சி மாமன்ற கூட்ட நிகழ்ச்சி பற்றிய அறிவிப்பு
(தமிழ்நாடு நகர்ப்புற உள்ளாட்சி அமைப்புகள் விதிகள் 2023 அத்தியாயம் - 4, பகுதி - 1 விதி எண்.156 (1)ன் கீழ்)
2025-ஆம் ஆண்டு அக்டோபர் திங்கள் 30ஆம் நாள் வியாழக்கிழமை காலை 10.00 மணிக்கு, மாநகராட்சி மன்ற கூடத்தில் மாமன்ற சாதாரண கூட்டம் நடைபெற உள்ளது. மாமன்ற உறுப்பினர்கள் அனைவரும் தவறாமல் இக்கூட்டத்தில் கலந்திட கொள்ள வேண்டமுாய் கேட்டுக் கொள்ளப்படுகிறார்கள்.
மேயர்
செ.ம.தொ.இ / 1238 / வரைகலை / 2025



சென்னை கிழக்கு மாவட்டம், கொளத்தூர் கிழக்கு பகுதிப் பொருளாளர் எஸ்.டி.தாமஸ் அவர்களின் தாயார் எஸ்.டி.ஞானதீபம் அம்மாள் இயற்கை எய்தினார். அன்னாரின் மறைவு செய்தி அறிந்ததும் மாவட்டச் செயலாளர், அமைச்சர் பி.கே.சேகர்பாபு, மேயர் ஆர்.பிரியா ராஜன், இரா.கிராஜன் எம்.பி. ஐ.சி.எப். வ.முரளிதரன், ப.ரங்கநாதன், தேவ ஜவஹர், கே.சந்துரு, பெரம்பூர் ஆர்.ராஜன், பழனி, எஸ்.கே.ரமேஷ், தாவுத்பீ எம்.சி. அன்பரசு, ஊமைதுரை, பொன்முடி, சந்திரசேகர், ஜார்ஜ், மு.துளசி மற்றும் கழக முன்னோடிகள் பலர் அம்மையாரின் உடலுக்கு மலர் அஞ்சலி செலுத்தினர்.



திருப்பத்தூர் மாவட்டச் செயலாளர் க.தேவராஜ் எம்.எல்.ஏ.வின் மூத்த சகோதரர் மறைந்த க.சண்முகம் உடலுக்கு அமைச்சர் எ.வ.வேலு மாலை அணிவித்து அஞ்சலி செலுத்தினார். அமைச்சர் ஆர்.காந்தி, கதிர்ஆனந்த் எம்.பி., சி.என்.அண்ணாதுரை எம்.பி., சட்டமன்ற உறுப்பினர்கள் அ.நல்லதம்பி, ஏ.சி. வில்வநாதன், மு.பெ.கிரி உள்ளிட்ட கழக முன்னோடிகளும் அஞ்சலி செலுத்தினர்.

திருப்பத்தூர் மாவட்டச் செயலாளர்

க.தேவராஜியின் மூத்த சகோதரர் க.சண்முகம் மறைவு!

அமைச்சர்கள் எ.வ.வேலு – ஆர்.காந்தி – கழகத்தினர் அஞ்சலி!

திருப்பத்தூர், அக். 22- திருப்பத்தூர் மாவட்டச் செயலாளர், க.தேவராஜ் எம்.எல்.ஏ. மூத்த சகோதரரும், கொத்த கோட்டை ஊராட்சி, செக்கு மேடு கிராமம் மு.கிளை கழக செயலாளருமான க.சண்முகம் அக். 19 ஆம் தேதி இயற்கை எய்தினார் அவரது மறைவிற்கு பொதுப்பணித் துறை, நெடுஞ் சாலைத் துறை மற்றும் சிறுதுறைமுகங்கள் அமைச்சர், எ.வ.வேலு, ஐவுளி அமைச்சர், இராணிப்பேட்டை மாவட்டச் செயலாளர் ஆர்.காந்தி ஆகியோர் நேரில் வந்து மலர் மாலை வைத்து அஞ்சலி செலுத்தினர்.

நாடாளுமன்ற உறுப்பினர்

கள் சி.என்.அண்ணாதுரை, கதிர்ஆனந்த், சட்டமன்ற உறுப்பினர் மு.பெ.கிரி, திருப்பத்தூர் சட்டமன்ற உறுப்பினர்கள் அ.நல்லதம்பி, ஆம்பூர் சட்டமன்ற உறுப்பினர் அ.செ.வில்வநாதன், மாவட்ட அவைத்தலைவர் ஆர்.எஸ்.ஆனந்தன் மற்றும் மாவட்ட துணை செயலாளர் டி.கே.மோகன், மாவட்டப் பொருளாளர் கே.பி.ஆர். ஜோதிராஜன், தலைமை செயற்குழு உறுப்பினர் மு. அசோகன், சாமுவேல்செல்வப் பாண்டியன், திருப்பத்தூர் நகர செயலாளர், எஸ்.ராஜேந்திரன், வாணியம்பாடி மேற்கு நகர பொறுப்பாளர் கயாஸ்அஹ்மது, ஆலங்காயம் கிழக்கு ஒன்றிய செயலாளர் எஸ்.தாமோதரன், ஆலங்காயம் மத்திய ஒன்றிய பொறுப்பாளர் வி.ஜி. அன்பு, ஜோலார்பேட்டை கிழக்கு ஒன்றிய செயலாளர் க.உமாமகேசரன், ஜோலார்பேட்டை மேற்கு ஒன்றிய செயலாளர் கே.சுதிஷ்குமார், கந்திவி மேற்கு ஒன்றிய செயலாளர் கே.முருகேசன், ஜோலார்பேட்டை மத்திய ஒன்றிய செயலாளர் கவிதாத்தண்டபாணி, கந்திவி தெற்கு ஒன்றிய செயலாளர் டி.அசோக்குமார், கந்திவி கிழக்கு ஒன்றிய பொறுப்பாளர் அ.மோகனராஜ், திருப்பத்தூர் தெற்கு ஒன்றிய பொறுப்பாளர் எம்.ராஜேந்திரன், ஆலங்காயம் பேரூர்

செயலாளர் ம.ஸ்ரீதர், பொதுக்குழு உறுப்பினர் சு.அரசு, ஏஜாஸ்அகமது, மாவட்ட அறங்காவலர் குழு தலைவர் டி.சந்திரசேகர், மாவட்ட இளைஞரணி அமைப்பாளர் வீ.வடிவேல், மாவட்ட நெசவாளர் அணி அமைப்பாளர் ஆர்.தசுரதன், மாவட்ட சுற்றுச்சூழல் அணி அமைப்பாளர் எம்.சிங்காரவேலன், ஆலங்காயம் ஒன்றியக்குழுத் தலைவர் சங்கிதாபாரி, திருப்பத்தூர் ஒன்றியக்குழு தலைவர் விஜயா அருணாசலம் மற்றும் கழக முன்னோடிகள், உள்ளடக்கிய பிரதிநிதிகள் நேரில் வந்து அஞ்சலி செலுத்தி வைத்து ஊர்வலத்தில் பங்கேற்றனர்.

“களத்தில் நம் அரசு” திருவாரூர் மாவட்டத்தில் வடகிழக்குப் பருவமழை முன்னெச்சரிக்கை பணிகள் தீவிரம்!

திருவாரூர், அக்.22- தமிழ்நாட்டில் வேக மெடுக்கும் வடகிழக்கு பருவமழை தீவிரமாகும் நிலையில், தமிழ்நாடு முதல்வர் திராவிடநாயகர் “களத்தில் நம் அரசு” என்ற மக்களுக்கு நம்பிக்கை பூட்டும் திட்டங்களால் பருவமழை பாதிப்புக்களில் இருந்து மக்களையும், கால்டைகளையும், விவசாயத்தையும் காக்கும் வகையில் அரசு எந்திரங்களை மக்களோடு நிற்க அனைத்து ஏற்பாடுகளையும் செய்துவருகிறார்.

இந்த நிலையில் திருவாரூர் மாவட்டத்திற்கு ரெட் அலர்ட் கொடுக்கப்பட்டிருக்கும் நிலையில் முதலமைச்சர் மு.க. ஸ்டாலின் மற்றும் துணை முதல்வர் உதயநிதி ஸ்டாலின் ஆகியோர்களின் வழிகாட்டுதல்களின் படியும், தொழில்துறை அமைச்சர் டி.ஆர்.பிராஜா, மாவட்ட கழகச்செயலாளர் பூண்டி. கே.கலைவாணன் எம். எல்.ஏ. ஆகியோர்களின் ஆலோசனைகளின்படியும், மாவட்டம் முழுவதும் முன்னெச்சரிக்கை நடவடிக்கைகளை மாவட்ட ஆட்சியர் மோகனசந்திரன் தலைமையிலான அரசுநிர்வாகம் மக்கள் பாராட்டும் வகையில் திறம்பட பணியாற்றிவருகிறது.

முன்னெச்சரிக்கை நடவடிக்கைகள் எடுக்கப்படும் விபரங்கள் அனைத்தும் பேரிடர் மேலாண்மை நிர்வாகம் மூலம், பொது மக்களுக்கு அவ்வப்போது செய்திமக்கள்தொடர்புத் துறை தகவல்களும் தெரியப்படுத்தி வருகிறது. கழக அரசின் இந்த நடவடிக்கைகள் பொதுமக்களை பதிகளை இருந்து காப்பற்றும் விதமாகவும், பாதுகாப்பை உறுதிப்படுத்துவது பாராட்டும்விதமாக அமைந்துள்ளது. வட்டாட்சியர்கள், செயல்பாடுகள், அரசுத் துறை அதிகாரிகள் இவர்களுடன் மக்கள் பிரதிநிதிகள், கழக தோழர்களும் பருவமழை முன்னெச்சரிக்கை நடவடிக்கையில் ஈடுபட்டுவருகின்றனர்.

மாவட்டத்தில் 176 பகு



திகளில் வெல்ல பாதிப்பு இருக்கலாம் என கண்டறியப்பட்டு கண்காணிக்கப்படுகிறது. 20 மருத்துவக்குழுக்கள் அமைக்கப்பட்டுள்ளன. மீட்டி பணிகளுக்கு என 327 ஜெசிபி க்களும், 322 ஜெனரேட்டர்களும், 352 மின் மோட்டர்களும், 586 மரம் அறுக்கும் கருவிகளும், 39 படகுகளும் தயார்நிலையில் உள்ளன. 34000 மணல் மூட்டைகளும் தயாராக உள்ளன.

இந்த நிலையில் திருவாரூர் மாவட்டம் வலங்கை மாண் தேர்வு நிலை பேரூராட்சி பகுதியில் குடவாசல் ரோடு, கும்பகோணம் ரோடு, செட்டி தெரு, மாரியம்மன் கோவில், கைலாசநாதர் தெற்கு வீதி, ஆகிய பகுதிகளில் மழைநீர் தேங்கிய பகுதிகளில் தூய்மை பணியாளர்கள் கொண்டு மழைநீர் வடிய வைக்கப்பட்டது.

நல்லமாங்குடி வடக்கு தெரு மற்றும் வார்டு எண் 6 சன்னாநல்லூர் பகுதியில் தேங்கி இருந்தது மழைநீர் வெட்டி வடியப்பட்டது மற்றும் மழைநீர் வடிகால் சுத்தம் செய்யப்பட்டு உள்ளது தண்ணீர் தேங்காத வண்ணம் சரி செய்யப்

பட்டு வருகிறது. வார்டு 8 சவுக்கத்தெரு பகுதியில் ஜேசிபி மூலம் மழைநீர் வடிய வைக்கும் பணி நடைபெற்றது.

சுத்தாநல்லூர் வட்டம், 45.கினியனூர் வருவாய் கிராமம், சோழாட்சி உட்கிராமத்தில் இன்று 21 102025. காலை 8:45 மணி யளவில் அறுந்து விழுந்த மின் கம்பிகள் . உடனடியாக மின்சார வாரியம் மூலம் சரி செய்யப்பட்டது.

நன்னிலம் பேரூராட்சி யில் வார்டு எண் 5 சன்னாநல்லூர் தூத்துக்குடி தார் தொட்டி தெரு பகுதியில் தேங்கி இருந்தது மழைநீர் ஜேசிபி மூலம் வெட்டி வடியப்பட்டது தண்ணீர் தேங்காத வண்ணம் சரி செய்யப்பட்டது .

குடவாசல் பேரூராட்சி பகுதியில் அத்திக்கடை சமத்துவபுரம் மற்றும் பிடாரி கோயில் தெரு பகுதிகளில் தேங்கியுள்ள மழைநீர் வடிய வைக்கும் பணி நடைபெற்றது .

நன்னிலம் பேரூராட்சி யில் வார்டு எண் 5 சன்னாநல்லூர் தூத்துக்குடி தார் தொட்டி தெரு பகுதியில் தேங்கி இருந்தது மழைநீர் ஜேசிபி மூலம் வெட்டி வடியப்பட்டது தண்ணீர்

தேங்காத வண்ணம் சரி செய்யப்பட்டது

குடவாசல் வட்டம், அகர ஒகை கிராமம், வலங்கைமாண் மெயின் ரோட்டில் சாலை ஓரத்தில் சாய்ந்துள்ள மரம் வெட்டும் பணி தொடர்பாக அந்தப் பகுதிக்கு செல்ல மின் நிறுத்தம் செய்யப்பட்டதை உறுதி செய்து வட்டாட்சியரால் ஆய்வு செய்யப்பட்டது

நன்னிலம் வட்டம், முடி.கொண்டான் கிராமத்தில் சகடமங்கலம், கருப்பூர், பொறக்குடி, போலகம் உள்ளிட்ட கிராம மக்கள் பயன்படுத்தும் இரயில்வே கீழ்பாலம் ஆய்வு செய்யப்பட்டது.

மன்னார் குடி. வட்டம் தலையாமங்கலம் கிராமம் ஆதிதிராவிடர் தெருவில் சூழ்ந்திருந்த மழை நீர் ஊரக வளர்ச்சித் துறையின் ஒருங்கிணைப்புடன் வெளியேற்றப்பட்டது. அப்பகுதியில் குடியிருப்பவர்களுக்கு எந்த ஒரு பாதிப்பும் இல்லை என்பதும் உறுதிசெய்யப்பட்டது.

முத்துப்பேட்டை வட்டம் பாண்டி ஊராட்சி சிவன் கோயில் தெரு மழை நீர் வடிகால் சீரமைத்தல் மற்றும் சிவன் கோவில் தெரு மேலத் தெரு ஆகிய சாலை ஓர கருவேல் மரங்களை அகற்றும் பணி நடைபெற்றது.

குடவாசல் வட்டம் உத்தரக்குடி கிராமம் கோனாற்றில் ஆகாயத்தாமரை அடைக்கப்பட்டது புது பொதுப்பணித்துறை மற்றும் பொதுமக்களுடன் சேர்ந்து அகற்றப்பட்டது. திருவாரூர் வட்டம் திருவாரூர் நகரம் அழகிரி காலனியில் குடியிருப்புகளை சுற்றி தேங்கி இருந்த நீரை வெளியேற்றப்பட்டது

மழைவெள்ள பாதிப்புகளுக்கு உதவிகோரிட மாவட்ட நிர்வாகம், 9043989192, 9345640279, 04366 226623, 04366 1077 உள்ளிட்ட தொலைபேசி எண்களையும், திருவாரூர் நகராட்சிக்கு 8300899655, 04366242205 உள்ளிட்ட எண்களையும் பொதுமக்களுக்கு கொடுத்துள்ளது.

காஷ்மீரத்தின் உரிமைகளுக்காக போராடி வரும்

பருக் அப்துல்லாவிற்கு பிறந்த நாள் வாழ்த்து!

முதல்வர் மு.க.ஸ்டாலின் சமூக வலைதளப் பதிவு!

சென்னை, அக். 22- ஜம்மு காஷ்மீர் தேசிய மாநாட்டுக் கட்சியின் தலைவர் பருக் அப்துல்லா அவர்களின் பிறந்தநாளையொட்டி தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள வாழ்த்துச் செய்தி வருமாறு:-

ஜம்மு காஷ்மீர் தேசிய மாநாட்டுக் கட்சியின் தலைவர் பருக் அப்துல்லா அவர்களுக்குப் பிறந்தநாள் வாழ்த்துக்கள்.



காஷ்மீரத்தின் உரிமைகளும் தன்னாட்சியும் சிதைக்கப்பட்டு வருவதற்கு எதிரான காஷ்மீரினது குரலின் அடையாளமாக பருக் அப்துல்லா அவர்கள் போராடி வருகிறார்.

அவர் மகிழ்ச்சியோடும், நல்ல உடல் நலத்தோடும், நீண்ட ஆயுளோடும் திகழ

விழைகிறேன்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

முதல்வர் மு.க.ஸ்டாலின் பிறந்தநாளையொட்டி

“அன்னம் தரும் அமுதகரம்” 243 வது நாள்!

திரு.வி.க நகர் வடக்கு பகுதியில் அமைச்சர் பி.கே.சேகர்பாபு உணவு வழங்கினார்!

சென்னை, அக். 22- தமிழ்நாடு முதலமைச்சர் அவர்களின் 72வது பிறந்தநாளை முன்னிட்டு சென்னை கிழக்கு மாவட்ட திமுக சார்பில், 2025 பிப்ரவரி 20ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நாள் ஒன்றுக்கு 1000 நபர்களுக்கு காலை உணவு வழங்கும் சிறப்புமிக்க “அன்னம் தரும் அமுதகரங்கள்” மாபெரும் திட்டத்தின் 243ஆம் நாளான “அமுதகரம்” தமிழ்நாடு முதலமைச்சர் அவர்களின் இனிய பிறந்தநாளை முன்னிட்டு (20.10.2025) அன்று, திரு.வி.க நகர் வடக்கு பகுதி: 1) வட்டம் 74 அ, சந்திரையோகி சமூக சாலை, வட்டக் கழக அலுவலகம் அருகில் பெரம்பூர், 2) வட்டம் 71, ஜட்டி பரமசிவம் தெரு, பெரம்பூர், சென்னை ஆகிய பகுதிகளில் இந்து சமய அறநிலையத்துறை அமைச்சர் பி.கே.சேகர்பாபு தமிழ்நாட்டு நலங்களையும், எதிர்காலத்தையும் யாருக்காவும், எதற்காகவும் விட்டுத்தர மாட்டோம். தமிழ்நாட்டின் உரிமைகளுக்காக ஒன்றுபட்டு போராடுவோம். தமிழ்நாடு போராட்டம், தமிழ்நாடு



வெல்லும் - இதுதான் ஒரே இலக்கு!” என்ற உறுதி மொழியை ஏற்று பொதுமக்களுக்கு காலை உணவு வழங்கினார்.

இந்திகழ்ச்சியில் சென்னை பெருகரமேயர் பிரியராஜன், பதாயகம்கனி எம்.எல்.ஏ. செ.தமிழ்வேந்தன், புனிதவதி எத்திராஜன், எம்.சரவணன், பி.உதயசங்கர், இரா.வீரமணி,

நா.துலுக்காணம், எம்.பெரோஸ்கான், கா.ராஜ்முகமது, திரு.வி.க.நகர் வடக்கு/தெற்கு வட்ட கழக செயலாளர்கள்: பரிமளாசுரேஷ்பாபு, மா.ருத்ரமூர்த்தி, எம்.ஏ. டீக்கா, எம்.இசட்.அபோய், எஸ்.புஷ்பராஜ், ஜி.கிருஷ்ணகுமார், எம்.தமிழ், பொல்லுடி.சுரேஷ்குமார், வி.க.வெங்கடேசன், எஸ்.சுசிமுமார், பா.

பி.தாஸ், எஸ்.வெங்கடேசன், இத்திட்ட ஒருங்கிணைப்பாளர்கள்: சொ.வேலு, எஸ்.முரளி, பெரம்பூர் ஆர்ராஜன், கே.ஆர். அபரஞ்சி, அசோக் ஜெயின், பி.விஜயகுமார், ம.அசோக்குமார், எல்.சம்பத் குமார், க.பா.பிரதிபுக்குமார் மற்றும் கழக நிர்வாகிகள், கழக முன்னோடிகள் கலந்து கொண்டனர்.

மூன்றாம் ஆண்டு

நினைவு அஞ்சலி

நாள் : 22.10.2025 புதன்கிழமை



ரவி பெருமாள் M.B.B.S., D.Ortho.,
தலைமை மருத்துவர்
காமராசர் அரசு மருத்துவமனை சிதம்பரம், கடலூர், மாவட்டம்
(தோற்றம் : 11.11.1965 மறைவு : 22.10.2022)

சிக்ஸா சிலண்டர்கள்

செ.பெருமாள்

Ex., M.L.A.,
காட்டுமன்னார்கோயில் சட்டமன்றத் தொகுதி கடலூர் மாவட்டம்

திரும. **தனமணி பெருமாள்**

பாட்டி. பெரு.ராஜசேகரன்	பாட்டி. பெரு.மணமல்லி
பெருமாமன். பெரு.செந்தில்குமார் M.E.,	
Dr. P.R. அன்புராஜ்	Dr. P.R. ராஜ்குமார்

சிலண்டர்கள்...

பாட்டர். பெரு.வெற்றிகுமார்

தலைவர் - மருத்துவர் அணி, சென்னை கிழக்கு மாவட்டம், எழும்பூர் தலைவர் - அறங்காவலர் குழு, பூரசைவாக்கம் கங்காதிரேசுவரர் திருக்கோயில்.

Sheela Ortho Clinic Chidambaram, Sheela Dental Clinic Kattumannar koil.

களத்தில் கண்துஞ்சாமல்

செயல்படுவோம்: மக்களைக் காப்போம்!

முதல்வர் மு.க.ஸ்டாலின் சமூக வலைதளத்தில் பதிவு!

சென்னை, அக.22- பருவமழை தொடர்பான முன் னெச்சரிக்கை நடவடிக்கைகள் குறித்து குறிப்பிட்டுள்ள முதல்வர் மு.க.ஸ்டாலின் அவர்கள், களத்தில் கண் துஞ்சாமல் செயல்பட்டு மக்களைக் காப்போம் என்று சமூக வலை தளப் பதிவில் தெரிவித்துள்ளார்.

வடகிழக்கு பருவமழை தொடங்கி யுள்ளதையடுத்து,முன்னேற்பாடுநட வடிக்கைகள் குறித்து

முதலமைச்சர் மு.க.ஸ்டாலின் அவர்கள் நேற்றும் (21.10.2025)

காணொலிக் காட்சி வாயிலாக ஆய்வு மேற்கொண்டதுதொடர்பாக சமூகவலைதளங்களில்வெளியிட டுள்ள பதிவு வருமாறு:-

திருவள்ளூர், சென்னை, காஞ்சிபுரம், செங்கல்பட்டு மற்றும் டெல்டா மாவட்டங்களில் பெய்து வரும் கனமழையை எதிர்கொள்வது குறித்து, இன்றும் காணொலிக்காட்சி வாயிலாக ஆலோசனைக் கூட்டத்தை நடத்தினேன்.

பொதுமக்களிடம் இருந்து பெறப்படும்பு கார்களமீது உடனடி

நடவடிக்கை எடுக்கவும், நெல்கொள்முதல் பணிகளைத் தொய்வின்றி மேற்கொள்ளவும் உத்தரவிட்டு, எடுக்கப்பட்டுள்ள முன்னேற்பாடு நடவடிக்கைகள் குறித்துக் கேட்டறிந்தேன்.

மக்கள் பிரதிநிதிகளும், ஒட்டுமொத்த அரசு இயந்திரமும் களத்தில் கண்துஞ்சாமல் செயல்பட்டு, மக்களைக்காப்போம்!

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

புதுக்கோட்டை பிரகதாம்பாள் கோயிலுக்கு கும்பாபிஷேகம் நடத்தப்படுமா?

பேரவையில் டாக்டர் வை.முத்துராஜா கேள்வி!

சென்னை, அக.22- அடுத்த ஆண்டு (2026) ஜனவரி 26ந் தேதி புதுக்கோட்டை பிரகதாம்பாள் கோயிலுக்கு ரூ.46 லட்சம் செலவில் கும்பாபிஷேகம் நடைபெறும் என்று அமைச்சர் சேகர்பாபு தெரிவித்தார். தமிழ்நாடு சட்டமன்றப் பேரவையில் கேள்வி நேரத்தின்போது, இந்து சமயம் மற்றும் அறநிலையத்துறை அமைச்சர் பி.கே.சேகர்பாபு, புதுக்கோட்டை சட்டமன்ற உறுப்பினர் டாக்டர் வை.முத்துராஜா எழுப்பிய வினாக்களுக்கு அறித்த பதில் வருமாறு:-

வை.முத்துராஜா: புதுக்கோட்டை தொகுதியில் உள்ள ஸ்ரீபிரகதாம்பாள் உடனுறை திருக்கோகர்ணேஸ்வரர் கோயிலுக்கு திருப்பணி செய்து குடமுழுக்கு நடத்த அரசு ஆவன செய்யுமா?

அமைச்சர் பி.கே.சேகர்பாபு: புதுக்கோட்டை பிரகதாம்பாள் கோயிலுக்கு ரூபாய் 46 லட்சம் செலவில் திருப்பணிகள் நடைபெற்றுக் கொண்டிருக்கின்றன. இக்கோயில் குடமுழுக்கிற்கு அடுத்த ஆண்டு (2026) ஜனவரி 26ந் தேதி என்று நான் குறிக்கப்பட்டிருக்கின்றது. அன்றைய தினத்தோடு இந்த ஆட்சி ஏற்பட்ட பிறகு கோயில்களின் 4,000 குடமுழுக்கு நிறைவு பெறும்.



டாக்டர் வை.முத்துராஜா: புதுக்கோட்டை பிரகதாம்பாள் உடனுறை திருக்கோகர்ணேஸ்வரர் கோயிலின் திருப்பணிகளுக்கு ரூபாய் 46 லட்சம் நிதி ஒதுக்கீடு செய்த முதலமைச்சருக்கும், துணை முதலமைச்சர் அவர்களுக்கும், அறநிலையத்துறை அமைச்சருக்கும் எனது நன்றியை தெரிவித்துக் கொள்கின்றேன்.

மேலும் இக்கோயிலை எது காரி விஸ்வநாதர் ஆலயத்தின் தீர்த்தத்திற்கு நிகரான புனிதத்தை கொண்டதும், சங்கீதமும்மூர்த்திகளில் ஒருவரான சியாமாசாஸ்திரி வந்து பாடிய ஆலயம் என்ற சிறப்பினையும் கொண்டது. புதுக்கோட்டை பெரிய கோயில் என்ற பெருமைக்குரிய பிரகதாம்பாள் கோயிலுக்கு போதிய உபயதாரர்கள் இல்லாத காரணத்தினால் குடமுழுக்கு நடத்த காலதாமதம் ஆகிறது.

ஆகவே அரசு கூடுதல் நிதி ஒதுக்கீடு செய்து விரைந்து குடமுழுக்கு நடத்த அரசு முன்வருமா?

அமைச்சர் பி.கே.சேகர்பாபு: கோயிலின் திருப்பணி சுமார் 13 கோடி ரூபாய் செலவில் உபயதாரர்கள் நிதி கொண்டு பணிகள் நடைபெற்றுக் கொண்டிருக்கின்றன. இந்த மாத இறுதிக்குள் அந்த பணிகளை நேரில் சென்று ஆய்வு செய்து விரைவுபடுத்தி எவ்வளவு விரைவாக குடமுழுக்கு நடத்தப்பட வேண்டுமோ அவ்வளவு விரைவாக குடமுழுக்கு நடத்தப்படுவதற்கு நடவடிக்கைகள் மேற்கொள்ளப்படும்.

டாக்டர் வை.முத்துராஜா: புதுக்கோட்டை மாநகராட்சி கீழ்மூன்றாம் விதி நகரமையப்பகுதியில் அருள்பாலித்து வரும் வரதராஜ பெருமாள் கோயில் திருப்பணிகள் தொடங்கி இரண்டு ஆண்டுகள் ஆகின்றன. திருப்பணிகள் தொய்வின்றி விரைவாக நடைபெற அறநிலையத்துறை சார்பாக கூடுதல் நிதி ஒதுக்கிடவும், புதுக்கோட்டை மாநகராட்சி பல்லவன் குளம் அருகில் அமைந்துள்ள வேதநாயகம் உடனுறை சாந்தநாத சுவாமி திருக்கோயில் பருவமழை காலத்தில் குளம் நிரம்பி கோயிலுக்குள் மழை நீர் சென்று விடுகிறது. பக்தர்கள் சுவாமி தரிசனம்

செய்ய மிகவும் சிரமத்திற்கு உள்ளாகின்றனர். ஆகவே அமைச்சர் பல்லவன் குளத்தை தூர்வாரி மழை நீர் வடிகால்களை சரி செய்து மறுசீரமைப்பு செய்து தருமாறு கேட்டுக் கொள்கின்ேன்.

அமைச்சர் பி.கே.சேகர்பாபு: வரதராஜ பெருமாள் கோயிலில் ஒரு கோடி 46 லட்சம் ரூபாய் செலவில் திருப்பணிகள் மேற்கொள்ளப்பட்டு வருகின்றன. அதோடு உறுப்பினர் கோரிய அந்த தெப்பக்குளமானது மாசிடத்திற்கு மாத்திரம் இந்து சமய அறநிலையத்துறை எடுத்துக் கொள்கிறது. மற்ற நேரங்களில் அந்த குளத்தைப் பொறுத்தவரையில் மாநகராட்சி தான் பராமரிக்கின்றது.

குளத்திற்கு தண்ணீர் வருகின்ற பகுதிகளில் ஆக்கிரமிப்புகள் ஆகவே நிறைந்திருக்கின்றன. மாநகராட்சியின் மாவட்ட நிர்வாகமும் இந்து சமய அறநிலையத்துறையும் ஒருங்கிணைந்து இந்த தீபாவளிகு பிறகு ஆய்வுக் கூட்டத்தை நடத்தி நிரந்தர தீர்வு காணப்படும். இந்த மாவட்டம் தெப்பம் சிறப்பாக நடைபெறுவதற்கு அனைத்து நடவடிக்கைகளையும் இந்து சமய அறநிலையத்துறை மேற்கொள்ளும்.

திரு.வி.க. நகர் தொகுதி - 76 மற்றும் 77-வது வட்டம்

கே.எம். கார்டன் - தட்டான்குளம் பகுதிகளில் கழிவுநீர் உந்து நிலையம்!

அமைச்சர் பி.கே.சேகர்பாபு நேரில் பார்வையிட்டு ஆய்வு!

சென்னை, அக.22- திரு.வி.க. நகர் தொகுதி, 76வது வட்டம், கே.எம். கார்டன் மற்றும் தட்டான்குளம் ஆகிய பகுதிகளில் உள்ள கழிவுநீர் உந்து நிலையங்களை அமைச்சர் பி.கே.சேகர்பாபு கொட்டை, கே.எம். மழையில் நேரில் சென்று பார்வையிட்டு ஆய்வு செய்து, கழிவுநீர் தேங்காமல் இருக்க பணிகளை துரிதப்படுத்துமாறு

சம் பந்தப்பட்ட அலுவலர்களை அறிவுறுத்தினார். முதலமைச்சர் அவர்களின் உத்தரவின்படி நேற்று முன்தினம் (20.10.2025) திரு.வி.க. நகர் தொகுதி, 76வது வட்டம், கே.எம்.சேகர்பாபு கொட்டை, கே.எம். மழையில் நேரில் சென்று பார்வையிட்டு ஆய்வு செய்து, கழிவுநீர் தேங்காமல் இருக்க பணிகளை துரிதப்படுத்துமாறு

Station) மற்றும் 77வது வட்டம், தட்டான்குளம் பகுதியில் கழிவுநீர் வெளியேற்றும் பெரம்பூர் பேரகல் சாலையில் உள்ள கழிவுநீர் நிலையம் (Thattankulam Pumping Station) பழுது ஏற்பட்டதால் கழிவுநீர் சாலையில் தேங்கி பொதுமக்களுக்கு பாதிப்பு ஏற்பட்டது.

இந்த பழுதினை உடனடியாக சரி செய்யப்பட்ட

தினை தொடர்ந்து இந்து சமய அறநிலையத்துறை அமைச்சரும் சென்னைப் பேரகல் வளர்ச்சிக் குழுவை தலைவருமான பி.கே.சேகர்பாபு அவர்கள் கொட்டை மழையில் நேரில் சென்று பார்வையிட்டு ஆய்வு செய்து, கழிவுநீர் தேங்காமல் இருக்க பணிகளை துரிதப்படுத்துமாறும், இனிவரும் காலங்களில் இது போன்ற பழுதுகள் ஏற்படாமல் இருக்க சம்பந்தப்பட்ட அலுவலர்களை அறிவுறுத்தினார்.

இந்த ஆய்வின்போது மேயர் திருமதி.ஆர்.பிரியா, உள்ளாட்சிப் பிரதிநிதிகள் எம்.சாமிக்கண்ணு, செ.தமிழ்வேந்தன், மாமன்ற உறுப்பினர் திருமதி.தமிழ்ச்செல்வி சகிசுமார் மற்றும் மாநகராட்சி அலுவலர்கள் ஆகியோர் உடனிருந்தனர்.

சென்னையில்

இன்று பள்ளிகளுக்கு விடுமுறை!

செங்கல்பட்டு - கடலூர் மாவட்டங்களில் பள்ளி - கல்லூரிகளுக்கு விடுமுறை!

சென்னை, அக. 22 - கனமழை காரணமாக சென்னையில் இன்று பள்ளிகளுக்கு விடுமுறை அறிவிக்கப்பட்டுள்ளது.

கனமழை காரணமாக சென்னையில் (இன்று 22.10.2025 புதன்கிழமை) பள்ளிகளுக்கு விடுமுறை அறிவிக்கப்பட்டுள்ளது.

இதே போல், செங்கல்பட்டு மாவட்டத்தில் இன்று பள்ளி மற்றும் கல்லூரிகளுக்கு விடுமுறை அறிவிக்கப்பட்டுள்ளது.

கடலூரில் இன்று பள்ளி - கல்லூரிகளுக்கு விடுமுறை அறிவிக்கப்பட்டுள்ளது.

பருவமழை: அமைச்சர் கே.என்.நேரு தலைமையில்

துணை முதல்வர் உதயநிதி ஸ்டாலின் முன்னிலையில்

சென்னை - தாம்பரம் - ஆவடி மாநகராட்சிக்குட்பட்ட எம்.பி. - எம்.எல்.ஏ.க்கள் - உள்ளாட்சிப் பிரதிநிதிகள் ஆலோசனைக் கூட்டம்!

தலைமைக் கழகம் அறிவிப்பு!

முதலமைச்சர் **கழகத் தலைவர்** அவர்களின் உத்தரவுப்படி, நடப்பு பருவமழையின் போது கழகத்தினர் மேற்கொள்ள வேண்டிய முன்னெச்சரிக்கை நடவடிக்கைகள் நிவாரணப்பணிகள் குறித்து வழிகாட்டு நெறிமுறைகளை வழங்கிட **முதன்மைச் செயலாளர் நகராட்சி நிர்வாகத்துறை அமைச்சர் கே.என்.நேரு** அவர்கள் தலைமையிலும், **கிளைஞரணிச் செயலாளர் - துணை முதலமைச்சர் உதயநிதி ஸ்டாலின்** அவர்கள் முன்னிலையிலும் **“சென்னை - தாம்பரம் ஆவடி ஆகிய மாநகராட்சிகள் மற்றும் பூந்தமல்லி நகராட்சிக்குட்பட்ட மாவட்டச் செயலாளர்கள், கழக நாடாளுமன்ற - சட்டமன்ற உறுப்பினர்கள், மேயர்துணைமேயர்கள், கவுன்சிலர்கள், மாநகர, நகர, பகுதி, வட்டக் கழகச் செயலாளர்கள் ஆலோசனைக் கூட்டம்”** இன்று (22.10.2025 - புதன்கிழமை) காலை 10.00 மணிக்கு **சென்னை, அண்ணா அறிவாலயத்தில் நடைபெறுகிறது.**

இக்கூட்டத்தில் சென்னை, தாம்பரம், ஆவடி மாநகராட்சிகள், பூந்தமல்லி நகராட்சிக்குட்பட்ட மாவட்டக் கழகச் செயலாளர்கள், கழகத்தைச் சார்ந்த நாடாளுமன்ற - சட்டமன்ற உறுப்பினர்கள் மேயர்கள், துணை மேயர்கள், கவுன்சிலர்கள், மாநகர நகர - பகுதிவட்டக் கழகச் செயலாளர்கள் தவறாமல் கலந்து கொள்ள வேண்டும்.

“அண்ணா அறிவாலயம்”

சென்னை- 600 018.

நாள்: 21.10.2025.

தலைமைக் கழகம்,

தி.மு.க.

ரஷ்ய எண்ணெய் இறக்குமதி - ஆபரேசன் சிந்தூர் விவகாரங்கள்

டிர்மப் பேசும் போதெல்லாம் - பிரதமர் மோடி 'மவுனி பாபா' ஆகிவிடுகிறார்!

காங்கிரஸ் கட்சி குற்றச்சரட்டு!

புதுதெல்லி, அக.22- ரஷ்யாவிடம் இருந்து கச்சா எண்ணெய் வாங்குவதை இந்தியா நிறுத்திக்கொள்ள வேண்டும் என அமெரிக்க அதிபர் டிரம்ப் மீண்டும் எச்சரித்துள்ள நிலையில், இவ்விவகாரத்தில் பிரதமர் மோடி மவுனம் காப்பதாக காங்கிரஸ் கட்சி கடுமையாக குற்றம் சாட்டியுள்ளது. உக்ரைன் - ரஷ்யா மோதல் தொடங்கியதிருந்து, சர்வதேச எதிர்ப்புகளை மீறி இந்தியா ரஷ்யாவிடமிருந்து எலுக்கை நிலையில் கச்சா எண்ணெய்யை அதிகளவில் இறக்குமதி செய்து வருகிறது. இதற்கு அமெரிக்கா தொடர்ந்து எதிர்ப்பு தெரிவித்து வருகிறது.

இந்தியாவின் இந்தச் செயல், உக்ரைன் மீதான போருக்கு ரஷ்யாவுக்கு நிதி

புதவி செய்வது போல் உள் எது என அமெரிக்கா குற்றம்சாட்டி வருகிறது. இந்நிலையில், ரஷ்யாவிடம் இருந்து கச்சா எண்ணெய் இறக்குமதியை நிறுத்தி கொள்வதாக பிரதமர் மோடி தன்னிடம் உறுதியளித்ததாக அமெரிக்க அதிபர் டிரம்ப் கடந்த சில நாட்களுக்கு முன்பு தெரிவித்திருந்தார். ஆனால், இதனை இந்திய வெளியுறவுத்துறை அமைச்சகம் திட்டவட்டமாக மறுத்தது.

பிரதமர் மோடிக்கும், அமெரிக்க அதிபர் டிரம்ப்க்கும் இடையே சமீபத்தில் எவ்வித தொலைபேசி உரையாடலும் நடைபெறவில்லை என்றும் விளக்கம் கொடுத்து இருந்தது. இந்த நிலையில், காங்கிரஸ் கட்சியின் தங்களுக்கு எதுவும் தெரியுள்ளது.

பொதுச்செயலாளர் ஜெய் ராம் ரமேஷ் வெளியிட்ட துறை அமைச்சகம் கூறுகிறது. வெளியுறவுத்துறையின் இந்த மறுப்பை டிரம்ப் தெளிவாக நிராகரித்துள்ளார்” என்று குறிப்பிட்டுள்ளார்.

மேலும், “ஆபரேஷன் சிந்தூர்” விவகாரத்திலும், ரஷ்ய எண்ணெய் இறக்குமதி விவகாரத்திலும் டிரம்ப் பேசும் போதெல்லாம் பிரதமர் மோடி ‘மவுனி பாபா’ ஆகி விடுகிறார் என்றும் அவர் பதில் சந்தேகமில்லை.

தனது நல்ல நண்பரான மோடியிடம் அவர் பேசியதாகவும், இறக்குமதியை நிறுத்த இந்தியா உறுதியளித்துள்ளதாகவும் டிரம்ப் கூறுகிறார். ஆனால், அத்தகைய உரையாடல்கள் பற்றி ரஸ் கட்சி குற்றம் சாட்டியுள்ளது.

இராயபுரம் தொகுதியில் ஐடர்ம் இரா.மூர்த்தி எம்.எல்.ஏ. ஆய்வு!

அதிகாரிகள் - இயந்திரங்களைக் கொண்டு மழைநீர் வெளியேற்றம்!

சென்னை, அக. 22 - சென்னையில் பெய்து வரும் வடகிழக்கு பருவமழையால் நேற்று காலை முதல் சாலை - தெருக்களில் மழை நீர் தேங்குகிறது என்பதை தொகுதியின் சட்டமன்ற உறுப்பினர் ஐடர்ம் இரா.மூர்த்தி பார்வையிட்டு, தண்ணீர் உள்ள பகுதிகளில் அதிகாரிகளை வரவழைத்து தண்ணீரை வெளியேற்றும் பணியில் ஈடுபட்டார்.

இராயபுரம் சட்டமன்ற தொகுதிக்கு உட்பட்ட 48, 49, 50, 51, 52 மற்றும் 53 வது வார்டுகளில், நேற்று (21.10.2025) காலை முதல் பெய்துவரும் கன மழையினால் தண்ணீர் தேங்கியிருக்கும் பகுதிகளை, இராயபுரம் சட்டமன்ற உறுப்பினர்

செய்ய அதிகாரிகளுக்கு உத்தரவிட்டார். இதன்படி அதிகாரிகள் மாநகராட்சி லாரிகள், மோட்டார் பம்புகளைக் கொண்டு தண்ணீரை வடிய வைத்தனர்.

மேலும் மழைநீர் தேங்கி யிருக்கும் பகுதிகளை சரி

வ.பெ. சுரேஷ், வட்டச் செயலாளர்கள் கொரியர் முருகன், காட்டன் சதீஷ் மற்றும் மாவட்ட, பகுதி, வட்ட, கழக நிர்வாகிகள், அரசு அதிகாரிகள் உள்ளிட்டோர் கலந்து கொண்டனர்.



சென்னையில் பெய்து வரும் வடகிழக்கு பருவமழையால் நேற்று காலை முதல் சாலை - தெருக்களில் மழை நீர் தேங்குகிறது என்பதை இராயபுரம் சட்டமன்ற தொகுதிக்கு உட்பட்ட 48, 49, 50, 51, 52 மற்றும் 53 வது வார்டுகளில், ஐடர்ம் இரா. மூர்த்தி எம்.எல்.ஏ. மாநகராட்சி அதிகாரிகள், கழிவுநீர் மற்றும் குழநீர் வழங்கல் துறை அதிகாரிகளுடன் நேரில் ஆய்வு செய்து, மழைநீர் தேங்கியிருக்கும் பகுதிகளை சரிசெய்ய அதிகாரிகளுக்கு உத்தரவிட்டார். இதன்படி அதிகாரிகள் மாநகராட்சி லாரிகள், மோட்டார் பம்புகளைக் கொண்டு தண்ணீரை வடிய வைத்தனர். உடன் பகுதி செயலாளர் வ.பெ. சுரேஷ், வட்டச் செயலாளர்கள் கொரியர் முருகன், காட்டன் சதீஷ் மற்றும் பலர் உடன் இருந்தனர்.



வடகிழக்குப் பருவமழை: சென்னை வேளச்சேரி - அடையாறு - பள்ளிக்கரணை - ஆதம்பாக்கம் பகுதிகளில் துணை முதல்வர் உதயநிதி ஸ்டாலின் நேரில் ஆய்வு!



துணை முதலமைச்சர் உதயநிதி ஸ்டாலின் அவர்கள் வடகிழக்குப் பருவமழை முன்னேற்பாட்டு பணிகளையொட்டி, வேளச்சேரி பறக்கும் ரயில் திட்ட சாலைப் பகுதியில் கால்வாய் தூர்வாரப்பட்டுள்ளதால் அப்பகுதி பாலத்தின் 6 கண்கள் வழியே நீர் தடையின்றி செல்வதை நேற்று (21.10.2025) நேரில் பார்வையிட்டு ஆய்வு செய்தார். இதில் அரசு உயர் அலுவலர்கள் மற்றும் உள்ளாட்சி அமைப்புகளின் பிரதிநிதிகள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் வடகிழக்குப் பருவமழை முன்னேற்பாட்டு பணிகளையொட்டி, பெருநகர சென்னை மாநகராட்சிக்குட்பட்ட அடையாறு காமராஜ் அவன்யு முதல் தெரு சென்னை ஆரம்பப் பள்ளியில் அமைக்கப்பட்டுள்ள ஒருங்கிணைந்த சமையல் கூடத்தை நேற்று (21.10.2025) நேரில் பார்வையிட்டு அடிப்படை வசதிகள் குறித்து ஆய்வு செய்தார். உடன் அரசு அதிகாரிகள் உள்ளனர்.



சென்னை சோழிங்கநல்லூர் நாராயணபுரம் ஏரியிலிருந்து பள்ளிக்கரணை சதுப்பு நிலம் வரை 44.00 கோடி ரூபாய் மதிப்பீட்டில் 5 கண் நீர் ஒழுங்கியுடன் 850 மீ. நீளத்தில் 1,100 கன அடி வெள்ள நீர் கடத்தும் திறனுடைய இரண்டு கண் கொண்ட கூடுதல் பெரு மூடு வழிகால்வாய் அமைக்கப்பட்டதால் நீர் தடையின்றி செல்வதை துணை முதலமைச்சர் உதயநிதி ஸ்டாலின் அவர்கள் நேற்று (21.10.2025) நேரில் பார்வையிட்டு ஆய்வு செய்தார்.



துணை முதலமைச்சர் உதயநிதி ஸ்டாலின் அவர்கள் நேற்று (21.10.2025) சோழிங்கநல்லூர் பகுதியில் கீழ்கட்டளை உபரி நீர் கால்வாயில் ராட்சத இயந்திரங்களைக் கொண்டு தூர்வாரும் பணிகள் மேற்கொள்ளப்படுவதை நேரில் பார்வையிட்டு ஆய்வு செய்தார்.

சென்னை வடகிழக்கு மாவட்டம்

மகளிர் அணி மற்றும்
மகளிர் தொண்டர் அணி
இளம்பெண் பயிற்சி
பாசறைக் கூட்டம்

நாள் : 22.10.2025 இடம் : ஜி.பி.எல் பேலஸ் ரெட்டேரி

பெருமைமிகு. **கனிமொழி கருணாநிதி** MP.,

கழக துணைப் பொதுச் செயலாளர், நாடாளுமன்ற உறுப்பினர்.

மகிழ்வுடன் வரவேற்கும்...

மாதவரம். **எஸ்.சுதர்சனம்** M.A., B.L.,

மாவட்டச் செயலாளர் - மாதவரம் சட்டமன்ற உறுப்பினர்.

சென்னை வடகிழக்கு மாவட்ட திமுக



தூத்துக்குடியில் வடகிழக்கு பருவமழை பெய்து வருவதை முன்னிட்டு 2வது நாளாக, தூத்துக்குடி மாநகரம் திரேஸ்புரம் பகுதி 8வது வார்டுக்கு உட்பட்ட முத்தையர் நகர், மாதவ நாயர் காலனி 16 வது வார்டு P&T காலனி 14 வது தெரு, கோக்கர் உள்ளிட்ட இடங்களில் தாழ்வான பகுதிகளில் தேங்கியிருந்த மழை நீரை வெளியேற்ற சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட தி.மு.க. செயலாளருமான பெ.கீதாஜீவன் உடனடியாக நடவடிக்கை எடுத்ததுடன், இந்த பிரச்சினைக்கு நிரந்தர தீர்வு காண மேற்கொள்ளப்பட வேண்டிய நடவடிக்கைகள் குறித்து அப்பகுதி மக்களை நேரில் சந்தித்து கலந்துரையாடினார். இந்த நிகழ்வின் போது மாநகர திமுக செயலாளர் ஆனந்தசேகரன், பகுதி செயலாளர் நிரம்மாஜி, மாமன்ற உறுப்பினர் பவானி, வட்ட செயலாளர் ரவிச்சந்திரன், வட்ட பிரதிநிதிகள் மார்வல், ஆறுமுகம், திமுக சிறுபான்மையினர் அணி நிர்வாகி நிக்கோஸ் மணி உள்ளிட்டோர் உடன் இருந்தனர்.

தஞ்சை வடக்கு மாவட்ட தி.மு.க. செயற்குழுக் கூட்டம்!

மாவட்டக் கழகப் பொறுப்பாளர் சாக்கோட்டை க.அன்பழகன் எம்.எல்.ஏ. அறிக்கை!

தஞ்சைவடக்கு மாவட்ட தி.மு.க. செயற்குழுக் கூட்டம் கும்பகோணம் மாவட்டக் கழக அலுவலகத்தில் நடைபெற உள்ளதாக மாவட்டக் கழகப் பொறுப்பாளர் சாக்கோட்டை க.அன்பழகன் எம்.எல்.ஏ. அறிக்கை வெளியிட்டுள்ளார்.

அவர் வெளியிட்டுள்ள அறிக்கை வருமாறு : நாளை (23.10.2025 - வியாழக்கிழமை) காலை 10:00 மணியளவில் கும்பகோணம், தஞ்சைவடக்கு மாவட்ட கழக அலுவலகத்தில் மாவட்ட செயற்குழு கூட்டம் மாவட்டக் கழக அமைத்து தலைவர் க.நரேந்திரன் தலைமையில் நடைபெற உள்ளது.



அதுமையம் கூட்டத்தில் முன்னாள் இந்நாள் நாடாளுமன்ற, சட்டமன்ற உறுப்பினர்கள், மாவட்ட கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், மாநகர, ஒன்றிய, பகுதி, பேரூர் கழக செயலாளர்கள், தொகுதி பார்வையாளர்கள் குறித்த

நேரத்தில் தவறாது கலந்து கொள்ள கேட்டுக்கொள்கிறேன்.

கூட்டத்தின் பொருள்: 1.வரும் 28.10.2025 செல்வாக்கு கிழமை, மாமல்லபுரம், ஈ.சி.ஆர். சாலையில் உள்ள “கான்ஃப்ரன்ஸ் ஹால்” (CONFLUENCE HALL)ல் நடைபெறவுள்ள தமிழ்நாடு தலைகுனியாது “என் வாக்குச்சாவு” வெற்றி வாக்குச்சாவு” பயிற்சிக் கூட்டத்தில் கலந்து கொள்வது குறித்து.

2. துணை முதலமைச்சர் கழக இளைஞர் அணி செயலாளர் உதயநிதி ஸ்டாலின் அவர்களின் பிறந்தநாள் விழா.

3. SIR (SPECIAL INTENSIVE REVISION) வாக்காளர் பட்டி

யல் சிறப்பு தீவிர சீராய்வு வர உள்ளதால் இல்லம் தோறும் சென்று வாக்காளர் பட்டியல் சரிபார்த்தல் குறித்து.

4. கழக ஆக்கப் பணிகள்.

குறிப்பு: ஒன்றிய பகுதி பேரூர் கழக செயலாளர் கூட்டத்திற்கு வருகைபெறும் ஓரணியில் தமிழ்நாடு உறுப்பினர் சேர்க்கை படிவம் மற்றும் BLA2 & BLC படிவத்தை மாவட்ட கழகத்தின் ஒப்படைக்குமாறு கேட்டுக்கொள்கிறேன்.

இவ்வாறு தஞ்சை வடக்கு மாவட்டக் கழகப் பொறுப்பாளர் சாக்கோட்டை க.அன்பழகன் எம்.எல்.ஏ. அறிக்கை வெளியிட்டுள்ளார்.

பவானி சாகர் அணையில் உபரிநீர் திறப்பு!

பவானி, அக். 22 - ஈரோடு மாவட்டத்தில் கோபி, சத்தி, கவுந்தப்பாடி மற்றும் சுற்றுப்புற பகுதிகளில் பெய்த கனமழையால் பவானி ஆற்றில் வெள்ளப்பெருக்கு ஏற்பட்டுள்ளது. கடந்த ஒரு வார காலமாக பவானி மற்றும் சுற்று

வட்டாரப் பகுதிகளில் இரவு நேரங்களில் கனமழை பெய்து வருகிறது. அதனால், தடுப்பணைகள் ஆங்காங்கே நிரம்பி உபரிநீர் வெளியேறி பவானி ஆற்றில் கலந்து வருகிறது. பவானிசாகர் அணையும் நிரம்பியதால் நேற்று இரவு

முதல் உபரி நீர் ஆற்றில் திறக்கப்பட்டது. இதனால் பவானி காலிங்கராயன் அணைக்கு நேற்று முன்தினம் 5,400 கன அடியாக இருந்த நீர்வரத்து, நேற்று காலை 6 ஆயிரம் கன அடியாக அதிகரித்தது. தொடர்ந்து நீர்வரத்து

அதிகரித்த நிலையில் இரவு விநாடிக்கு 14 ஆயிரம் கன அடியாக உயர்ந்தது. இன்று காலை 8 மணி நிலவரப்படி நீர்வரத்து 6,800 கன அடியாக உள்ளது.

பவானிசாகர் அணையிலிருந்து திறக்கப்பட்ட உபரி நீருடன், மழை நீரும் கலந்து வருவதால் நீர்வரத்து மேலும் உயரும் என கருதப்படுகிறது. பவானி காலிங்கராயன் அணைக்கட்டிலிருந்து உபரி நீர் காவிரி ஆற்றில் சென்று கலந்து வருகிறது. நீர்வரத்து நிலவரத்தை நீர்வளத்துறை உதவிப் பொறியாளர் குமார் மற்றும் அலுவலர்கள் தொடர்ந்து கண்காணித்து வருகின்றனர்.



தாம்பரம் தொகுதிக்கு உட்பட்ட கழக நிர்வாகிகளுக்கும் கழக தோழர்களுக்கும் விழாக்காலத்தை முன்னிட்டு தாம்பரம் மாநகர செயலாளர் எஸ்.ஆர்.ராஜா எம்.எல்.ஏ. ஏற்பாட்டில் தாம்பரம் மாநகரம் சார்பாக பரிசு வழங்கப்பட்டது. உடன் மாநகராட்சி மேயர் க.வசந்தகுமாரி, பகுதி கழக செயலாளர் டி.காமராஜ்.எஸ்.இந்திரன், எஸ்.சேகர், இரா.கஜேஷ், ஆ.நாராஜ், மாமன்ற உறுப்பினர்கள், பகுதி நிர்வாகிகள், வட்ட செயலாளர்கள், மாநகர அணிகளின் அமைப்பாளர்கள், துணை அமைப்பாளர்கள், இளைஞர்கள், மாணவர்கள், தகவல் தொழில்நுட்ப அணி,மகளிர் அணி மற்றும் கழக தோழர்கள் இருந்தனர்.

புதுச்சேரி, காரைக்கால்பள்ளி, கல்லூரிகளுக்கு இன்று விடுமுறை அறிவிப்பு!

புதுச்சேரி, அக். 22 - தமிழ்நாட்டில் வடகிழக்கு பருவமழை தீவிரம் அடைந்து இருக்கிறது. இதன் காரணமாக பெரும்பாலான மாவட்டங்களில் கனமழை பெய்து வருகிறது. வரும் 24ந்தேதி வரை தமிழ்நாட்டில் அனேக இடங்களில், புதுச்சேரி, காரைக்கால் பகுதிகளில் கனமழை பெய்ய வாய்ப்பு உள்ளதாக வானிலை ஆய்வு மையம் தெரிவித்துள்ளது. இதனால் புதுச்சேரி மற்றும் காரைக்காலில் இன்று அதி கனமழைக்கான ரெட் அலர்ட் விடுக்கப்பட்டது.

மேலும் புதுச்சேரியில் அதிகனமழை பெய்வதற்கான ரெட் அலர்ட்,விடுக்கப்பட்டது. மேலும் புதுச்சேரியில் இன்று (அக். 22) அதிகனமழை பெய்வதற்கான ரெட் அலர்ட், காரைக்காலில் நாளை கனமழை பெய்வதற்கான ஆரஞ்சு அலர்ட் விடுக்கப்பட்டது. இந்நிலையில் கனமழை எச்சரிக்கை காரணமாக புதுச்சேரி, காரைக்காலில் உள்ள பள்ளி, கல்லூரிகளுக்கு இன்று (அக். 22) விடுமுறை அளித்து கல்வித்துறை அமைச்சர் நமச்சிவாயம் உத்தரவிட்டுள்ளார்.



திருவொற்றியூர் மேற்குப் பகுதியில் அப்பு (ஏ) டாக்டர் எஸ்.சிவராமன் ஏற்பாட்டில் ராமநாதபுரம் பகுதியில் பணிபுரியும் தாய்மை பணியாளர்களுக்கு நல உதவிகள் வழங்கப்பட்டது. இதில் ஏ.ஜி. தேவராஜ், விக்கி, விஜய், காந்தி, ராஜேஷ், சி.காமராஜ், எச்.ஜெகன், மனோஜ் தங்கராஜ், ஜி. சுரேஷ், கே.ரவி குமார், ஆர்.சுரத் குமார், எம்.இரவி உள்ளிட்ட கழக நிர்வாகிகள் கலந்து கொண்டனர்.



தி.மு.க. மாற்றுத்திறனாளிகள் அணியின் சார்பாக அதன் மாநிலத் தலைவர் ரெ.தங்கம் பண்டிகை காலத்தை முன்னிட்டு தனது சொந்த செலவில் 500க்கும் மேற்பட்ட மாற்றுத்திறனாளிகளுக்கு, தாய்மை பணியாளர்களுக்கும் புத்தகங்கள் மற்றும் இனிப்பு பெட்கங்களை வழங்கினார். தமிழ்நாடு மாற்றுத்திறனாளிகள் முன்னேற்ற சங்க மாநில நிர்வாகிகள் பா. சந்தானகிருஷ்ணன், க.இளங்கோவன்,பா. சக்திவேல், பட்டுக்கோட்டை வீர.சரவணன், வேளச்சேரி பத்மநாபன், மலர்க்கொடி, அமுதவல்லிசார்லஸ், ரவிச்சந்திரன், மற்றும் ஏராளமான நிர்வாகிகள் பங்கேற்றனர்.

புழல் ஏரியில் இருந்து உபரிநீர் திறப்பு!

நீர் வளத் துறை அதிகாரிகள் தகவல்!

புழல், அக். 22 - வடகிழக்கு பருவமழை தொடங்கிய நிலையில் புழல் ஏரியில் இருந்து கடந்த 15ம்தேதி முதல் உபரிநீர் வெளியேற்றப்பட்டு வருகிறது. இந்தநிலையில், தொடர் கனமழை காரணமாக ஏரிக்கு வரும் நீர்வரத்து அதிகரிக்கும் நிலை ஏற்பட்டுள்ளதால் புழல் ஏரியில் இருந்து வெளியேற்றப்படும் உபரிநீர் திறப்பு அதிகரிக்கப்பட்டுள்ளது.

இதன்படி, புழல் ஏரியில் இருந்து காலையில் 300 கன அடியாக திறக்கப்பட்டு வந்த உபரிநீர் தற்போது 500 கனஅடியாக அதிகரிக்கப்பட்டுள்ளது. புழல் ஏரிக்கு பெற்று 36 கன அடியாக இருந்த நீர்வரத்து இன்று 72 கன அடியாக அதிகரித்துள்ளது. 3300 மில்லியன் கன அடி கொள்ளளவு கொண்ட புழல் ஏரியில் நீர் இருப்பு 2732 மில்லியன் கனஅடியாக உள்ளது. 21.2 அடி உயர்

ரம் கொண்ட புழல் ஏரியில் 18.61 அடி உயரத்திற்கு தண்ணீர் திரம்பியுள்ளது. புழல் ஏரியில் இருந்து வெளியேற்றப்படும் உபரிநீர் சுமார் 13.5 கி.மீ கால்வாய் வழியே எண்ணூர் கடலில் சென்று கலக்கிறது. நாரவாரிக்குப்பம், வடகரை, கிராண்ட்லைன், சாமியார் மடம், தண்டலசுழனி, பாபாநகர், வடபெரும்பாக்கம், வடகரை, மணலி மற்றும் கொசப்பூர் உள்

ளிட்ட 10க்கும் மேற்பட்ட ஊர்கள் வழியாக உபரிநீர் செல்வ உள்ளதால் கால்வாய் ஓரங்களில் வசிக்கும் மக்கள் பாதுகாப்பாக இருக்க வேண்டும் என்று மாவட்ட ஆட்சியர் அறிவுறுத்தி உள்ளார். நீர்வரத்துக்கு ஏற்ப ஏரியில் இருந்து வெளியேற்றப்படும் உபரிநீர் அளவு பராமரிக்கப்படும் என நீர்வளத்துறை அதிகாரிகள் தெரிவித்துள்ளனர்.

மாதவரம் வடக்குப் பகுதி

17வது வட்டத்தில் வடகிழக்கு பருவமழை முன்னெச்சரிக்கை நடவடிக்கைகள்!

புழல் எம்.நாராயணன் முன்னிலையில் மண்டல அலுவலர் தேவேந்திரன் - கே.கருணாகரன் பணிகளை துரிதப்படுத்தினார்!

மாதவரம், அக். 22 - சென்னை வடகிழக்கு மாவட்டம் மாதவரம் வடக்கு பகுதி 17 ஆவது வட்டம் கொசப்பூர் தியாகி விஸ்வநாததாஸ் நகர் பகுதியில் பெய்து வருகின்ற வடகிழக்கு பருவமழை முன்னெச்சரிக்கை நடவடிக்கைகள் குறித்து பகுதி செயலாளர் புழல் எம். நாராயணன் நேரில் சென்று ஆய்வு மேற்கொண்டு பணிகளை செயல்படுத்தினார். மாதவரம் வடக்கு பகுதி 17வது வட்டம் கொசப்பூர் தியாகி விஸ்வநாததாஸ் நகர் பகுதியில் அமைந்துள்ளது சுபம் குடியிருப்பு. இந்த பகுதியில் வசிக்கும் கலைச்செல்வி என்பவர்தான்னுடைய வீட்டிற்கு செல்வ

மழை நீர் வடிய டிராக்டர் கொண்டு தண்ணீரை வெளியே அடித்தனர். ஆனால் தண்ணீர் வடிய தீரமாக இருந்த காரணத்தினால் சுபம் காவனி சாலையை ஜேசிபி இயந்திரம் மூலம் பள்ளம்பெட்டி 20 அடி நீளமுள்ள பைப்பை நிறுவி மழை நீரை வெளியேற்றி வழிவகை செய்தனர். தகவல் தெரிவித்த சில மணி நேரங்களிலேயே சுபம் குடியிருப்பு பகுதியை குழந்து இருந்த மழைநீர் மழைநீர் இயந்திரங்கள் மூலம் வடியவைத்தும் பின் சாலையை பள்ளம் எடுத்து உடனடியாக குழாய் அமைத்து மழை நீரை

வெளியேற்றிய அதிகாரிகளுக்கு தங்களுடைய நன்றியை தெரிவித்துக் கொண்டார்கள். பொதுமக்களின் குறையை உடனுக்குடன் மழைநீர் வடிய வைக்க நடவடிக்கை மேற்கொள்ளும் திராவிட மாடல் அரசின் முதலமைச்சர் கழகத் தலைவர் மு. க. ஸ்டாலின் அவர்களுக்கும், துணை முதலமைச்சர் உதயநிதி ஸ்டாலின் அவர்களுக்கும், பெருநகர சென்னை மாநகராட்சி அதிகாரிகள் மற்றும் ஊழியர்களுக்கும், கழக நிர்வாகிகளுக்கும் 17 வது வட்ட பொதுமக்கள் தங்களுடைய நன்றியை தெரிவித்துக் கொண்டார்கள்.

தமிழ்நாட்டில் பருவமழை இயல்பை விட 59 சதவிகிதம் அதிகம் பெய்துள்ளது!

வானிலை ஆய்வு மையத் தலைவர் பேட்டி!

சென்னை, அக்.22- தமிழகத்தில் வடகிழக்கு பருவமழை தொடங்கி இதுவரை இயல்பை விட 59 சதவீதம் மழை பதிவாகி உள்ளதாக வானிலை ஆய்வு மையத் தலைவர் அமுதா கூறியுள்ளார். சென்னை நுங்கம்பாக்கத்தில் வானிலை ஆய்வு மையம் தென்மண்டலத் தலைவர் அமுதா செய்தியாளர் சந்திப்பில் கூறியதாவது: தமிழ்நாட்டில் வடகி

ழக்கு பருவமழை தீவிரமடைந்துள்ளது. தமிழகத்தில் வடகிழக்கு பருவமழை தொடங்கி இதுவரை இயல்பை விட 59 சதவீதம் மழை பதிவாகி உள்ளது. தமிழகத்தில் கடந்த 24 மணி நேரத்தில் 22 இடங்களில் கனமழை பதிவாகி உள்ளது. தெற்கு அந்தமான் பகுதிகளில் வளிமண்டல மேலடுக்கு சுழற்சி நிலவுகிறது. அரபிக்கடலில் நிலவும் ஆழ்ந்த காற்றழுத்த தாழ்வுப்பகுதி நாளை காற்றழுத்த மண்டலமாக மாற வாய்ப்பு உள்ளது. ஆழ்ந்த காற்றழுத்த தாழ்வு மண்டலம் புயலாக மாறுமா என

நாளை கூற முடியும். ஆழ்ந்த காற்றழுத்த தாழ்வுப்பகுதி நாளை மேற்கு திசையில் நகர்ந்து வட தமிழகம் அருகே மண்டலமாக வலுப்பெறும். சென்னையில் இருந்து 400 கி.மீ தொலைவில் ஆழ்ந்த காற்றழுத்த தாழ்வு பகுதி நிலவுகிறது. ஆழ்கடலுக்கு மீன்பிடிக்க சென்ற மீனவர்கள் உடனடியாக கரைக்கு திரும்ப அறிவுறுத்தப்பட்டுள்ளது. கடந்த 24 மணி நேரத்தில் 4 இடங்களில் அதிகனமழை பெய்துள்ளது. ராமநாதபுரம் தங்கச்சி மடத்தில் 17 செ.மீ. மழை பதிவாகி உள்ளது. சென்

னையில் அதிகபட்சமாக மேடவாக்கத்தில் 10 செ.மீ மழை பதிவாகி உள்ளது. 10 மாவட்டங்களில் இன்று மிக கனமழைக்கு, 7 மாவட்டங்களில் கனமழைக்கு வாய்ப்பு உள்ளது. அக்.1 முதல் அக்.21 வரை தமிழகத்தில் பதிவான மழையின் அளவு 16 செ.மீ : இயல்பு 10 செ.மீ. 16 மாவட்டங்களில் இயல்பு, இயல்பை விட மிக அதிகமாக கனமழை பதிவாகி உள்ளது. சென்னையில் மிக கனமழைக்கு வாய்ப்பு உள்ளது. இவ்வாறு அவர் கூறினார்.



புனைக்கு யார் மணி கடடுவது: கரூர் கூட்டநெரிசல் வழக்கில் விசாரணை மாற்றம்!

தமிழ்நாட்டிலிருக்கும் கரூரில் செப்டம்பர் 27 அன்று, நபகராக இருந்து அரசியல்வாதியாக மாறி தமிழக வெற்றி கழகத்தின் (தவெவ்) தலைவராக இருக்கும் விஜய் நடத்திய பிரச்சாரக் கூட்டத்தில் ஏற்பட்ட நெரிசலில் 9 குழந்தைகள் உட்பட 41 பேர் இறந்தனர்.

சம்பவத்திற்குப் பிறகு, செப்டம்பர் 27 அன்று தவெவ் நிர்வாகிகளுக்கு எதிராக ஒரு முதல் தகவல் அறிக்கையை (FIR) கரூர் போலீஸ் பதிவு செய்தது. அதற்குப் பின், இந்த வழக்கின் விசாரணையை மத்திய புலனாய்வு நிறுவனமான சிபிஐக்கு மாற்றக் கோரி மெட்ராஸ் உயர் நீதிமன்றத்தின் மதுரை அமர்வுகளைக் கொண்டு, உயர் நீதிமன்றத்தின் இரட்டை நடவடிக்கை அமர்வு அந்த வழக்குகளைத் தள்ளுபடி செய்தது.

சி.பி.ஐ. விசாரணையை வழக்கமான ஒன்றாக உத்தரவிட முடியாது என்றும், ஆரம்பக் கட்டத்தில் இருக்கும் போலீஸ் விசாரணையைச் சந்தேகிக்கத் தேவையான ஆதாரம் இல்லை என்றும் மதுரை அமர்வு கூறியது. அதே நேரத்தில், அரசியல் கட்சிகள் தெருக்களில் பிரச்சாரக் காட்சிகள் நடத்துவது குறித்து வழிகாட்டு நெறி களை உருவாக்குமாறு உத்தரவிடக் கோரி மெட்ராஸ் உயர் நீதிமன்றத்தின் முதன்மை அமர்வின் முன் இன்னொரு ரிட் மனு பதியப்பட்டது. அக்டோபர் 3 அன்று, கரூர் சம்பவத்தை விசாரிக்க ஒரு சிறப்பு புலனாய்வு குழுவை (SPECIAL INVESTIGATION TEAM) நீதிபதி அமைத்தார்.

இந்த புன்று உத்தரவுகளுக்கும் எதிராக சில சிறப்பு அனுமதி மனுக்கள் (SPECIAL LEAVE PETITIONS) உச்ச நீதிமன்றத்தில் பதியப்பட்டன. நெரிசலில் பலியான குடும்ப உறுப்பினர்கள் சிலர் விசாரணையை சி.பி.ஐ.க்கு மாற்றக் கோரி மேலும் இன்னொரு ரிட் மனுக்களை உச்ச நீதிமன்றத்தில் தாக்கல் செய்தனர்.

அக்டோபர் 13 அன்று விசாரணையை எஸ்.ஐ.பி.லிருந்து சிபிஐக்கு மாற்றி ஒரு இடைக்கால உத்தரவைப் பிறப்பித்தது உச்ச நீதிமன்றம்; சி.பி.ஐ. விசாரணையை ஒய்வு பெற்ற உச்ச நீதிமன்ற நீதிபதி அஜய் ரஸ்தோகியின் தலைமையிலான ஒரு குழு கண்காணிக்கும் என்றும் அந்த உத்தரவு கூறுகிறது.

வழக்கமான ஒன்றாகவோ அல்லது தன் விருப்பமான சார்ந்தோ ஒரு நீதிபதி சி.பி.ஐ. விசாரணைக்கு உத்தரவிடக் கூடாது.

சி.பி.ஐ. விசாரணைக்கு உத்தரவிடுவதில் -அதுவும் ஒரு இடைக்காலத் தீர்ப்பின் மூலம் உத்தரவிடுவதில் - உச்ச நீதிமன்றம் காட்டிய ஆர்வமும் வேகமும் தான் வியப்பளிக்கிறது. விசாரணைகளை ஒரு மாநிலத்திலிருந்து பறித்தெடுத்து ஒரு ஒன்றிய நிறுவனத்திடம் ஒப்படைக்கும் அதிகாரத்தின் தீவிரத் தன்மை குறித்த உணர்வை சிபிஐயிலும் இல்லை என்று தோன்றுகிறது.

கடந்த காலத்தை திரும்பிப் பார்க்கையில், 1935ஆம் ஆண்டு கொண்டுவரப்பட்ட இந்திய அரசுச் சட்டத்திலிருந்து அட்டவணை 7 சட்டமியற்றும் அதிகாரத்தை மத்திய அரசுக்கும் மாகாண சட்டமன்றங்களுக்கும் பகிர்ந்தளித்திருந்தது: இரு அரசுகளின் அதிகாரங்களையும் தனித் தனி பட்டியல்களாக இடமுற்றது. மத்திய அரசின் அதிகாரங்கள் குறித்த பட்டியல் எண் 1இலிருக்கும் 39வது பொருளின் படி, 'பிரிட்டிஷ் இந்தியாவின்' எந்தவொரு பகுதியைச் சேர்ந்த போலீஸின் அதிகாரங்களையும் வேறு எந்தவொரு மாகாணத்திற்கும் அந்த மாகாண கவர்னரின் ஒப்பந்தலுடன் மட்டுமே நீட்டிக்க முடியும்.

இரண்டாம் உலகப் போரின் காரணமாக அவசரநிலை (EMERGENCY) ஆட்சி அறிவிக்கப்பட்ட சூழலில், இராணுவ வீரர்களுக்குத் தேவையான பொருட்களை வாங்கி விநியோகிக்கும் அரசுத் துறையில் நடக்கும் கையூட்டு பெறுதல் போன்ற ஊழல்களை விசாரிக்கத்தான் சி.பி.ஐ. 1941ஆம்

ஆண்டு உருவாக்கப்பட்டது. அவசரநிலைக் காலத்தில், 1935ஆம் ஆண்டின் அரசியலமைப்புச் சட்ட அட்டவணை 9இன் 72ஆவது பிரிவின் கீழ் வழங்கப்பட்ட அதிகாரத்தைப் பயன்படுத்தி கவர்னர்ஜெனரல் சிறப்பு போலீஸ் நிறுவன (போர்த்துறை) அவசரச் சட்டத்தை (SPECIAL POLICE ESTABLISHMENT WAR DEPARTMENT ORDINANCE) 1943ஆம் ஆண்டு பிறப்பித்தார்; அமைதியைப் பேணுவதும் நல்ல ஆட்சிமுறையை உறுதி செய்வதும் தான் இந்தச் சட்டத்தின் நோக்கம். இந்த அவசரச் சட்டத்தின் பிரிவு 2(4)இன் கீழ், சிறப்பு போலீஸ் நிறுவனம் இந்தியா முழுவதிலும் தன் அதிகாரத்தைப் பயன்படுத்த முடியும்.

போர் முடிந்த பிறகு, செப்டம்பர் 25, 1946 அன்று, மத்திய அரசு தொடர்பான விவகாரங்களைக் குறித்து மட்டும் விசாரணை செய்வதற்காக டெல்லி மாகாணத்தின் தலைமை ஆணையரின் தலைமையில் செயல்படும் ஒரு 'சிறப்பு போலீஸ் படை' உருவாக்கும் மற்றொரு அவசரச் சட்டத்தை கவர்னர்ஜெனரல் பிறப்பித்தார். கவர்னரின் ஒப்புதலுடன் மட்டுமே இந்த போலீஸ் படை ஒரு மாகாணத்திற்குள் நுழைய முடியும். பிறகு நிறைவேற்றப்பட்ட டெல்லி சிறப்பு போலீஸ் அமைப்புச் சட்டமும் (DELHI SPECIAL POLICE ESTABLISHMENT ACT) ஒரு மாகாண கவர்னரின் ஒப்புதலின்றி போலீஸ் அங்கு செயல்பட முடியாதென்கிற கட்டுப்பாட்டை விதித்திருந்தது. [இந்த சிறப்புச் சட்டத்தின் கீழ் 1963ஆம் ஆண்டு சி.பி.ஐ. உருவாக்கப்பட்டது.]

அரசியலமைப்புச் சட்டம் ஜனவரி 26, 1950 அன்று நடைமுறைக்கு வந்தவுடன் ஒன்றிய அரசு ஒரு சட்ட மற்ற உத்தரவின் மூலம் சிறப்பு போலீஸ்க் கட்டத்தில் (1946) தேவையான மாற்றங்களைச் செய்தது நிறைவேற்றியது. சி.பி.ஐ. ஒரு மாநிலத்திற்குள் தன் அதிகாரத்தைப் பயன்படுத்துவதற்கு சம்பந்தப்பட்ட மாநிலத்தின் ஒப்புதல் வேண்டுமென அரசியலமைப்புச் சட்டத்தின் ஐந்தாவது அட்டவணைப் பாகம் காவனப்படும் மாநில அதிகாரங்களின் பட்டியலில் (பட்டியல் 2) இருக்கும் பொருள் 1 மற்றும் 2 கூறுகின்றன. சிறப்புப் போலீஸ் சட்டத்தின் பிரிவு 6ம் மாநில அரசின் ஒப்புதல் தேவை என்கிறது. எனவே, சி.பி.ஐ. இந்த மாநில அதிகாரத்தை மீறி செயல்பட முடியாது. சி.பி.ஐ. விசாரணைக்கு ஒரு 'வாதுவான ஒப்புதல்' கொடுத்திருந்த தமிழ்நாடு அரசு, அரசியல் நோக்கங்களுக்காக சி.பி.ஐ. நிறுவனத்தை ஒன்றிய அரசு ஆயுதமாகப் பயன்படுத்துவதை உணர்ந்து அரசு ஒப்புதலை 2023ஆம் ஆண்டு திரும்பப் பெற்றது.

ஆயினும், மேற்கு வங்கம் தொடர்பான வழக்கில் (2010) சிறப்பு போலீஸ் சட்டத்தின் 6ஆவது பிரிவிற்கு ஒரு விளக்கு அளித்தது உச்ச நீதிமன்றம். உச்ச நீதிமன்றமோ அல்லது உயர் நீதிமன்றங்களோ ஒரு விசாரணையை சி.பி.ஐ.க்கு மாற்றினால் மாநில அரசின் ஒப்புதல் தேவை இல்லை என்பதுதான் அந்த விளக்கு.

இந்த உத்தரவு ஒன்றியமாநில உரிமைகளில் ஒரு அடிப்படை மாற்றத்தை ஏற்படுத்தியது: ஏனெனில், பிரிட்டிஷ் ஆட்சிக் காலத்தில் கூட மத்திய அரசு போலீஸ் படை கவர்னரின் ஒப்புதலின்றி மாகாணங்களுக்குள் நுழைய முடியாது. இப்போது, ஒரு நீதிபதி உருவாக்கிய சட்டத்தின் மூலம், ஒரு மத்திய போலீஸ் நிறுவனம் குற்றவியல் விசாரணையை மாநிலங்களுக்குள் நடத்தும் அதிகாரத்தை உச்ச நீதிமன்றம் கையிலெடுத்துக் கொள்படுகிறது. அதிகாரங்களை ஒன்றிய, மாநில அரசுகளுக்குப் பிரித்துக் கொடுத்திருக்கும் அரசியலமைப்புச் சட்ட விதிக்கு முரணானது இந்தச் செயல்.

ஆயினும் இந்த உத்தரவின் செயல்பாட்டிற்கு பின்வரும் கட்டுப்பாடுகளை விதித்து தன் செயலுக்கு நியாயம் கற்பித்தது உச்ச நீதிமன்றம்:

● **விசாரணைக்கு சிபிஐக்கு மாற்றும் அதிகாரம் சொற்பமாகவும் கவனமாகவும் பயன்படுத்தப்பட வேண்டும்;**

● **வழக்கில் தொடர்புடைய ஒரு தரப்பு மாநில போலீஸுக்கு எதிராகக் குற்றச்சாட்டு களைத் தொடுத்திருக்கிறது என்கிற காரணத்திற்காக மட்டுமே விசாரணை மாற்றம் செய்யக் கூடாது.**

● **விசாரணைக்கு நம்பகத்தன்மை கொடுக்க**

வும், அதில் நம்பிக்கை உண்டாக்கவும் ஒரு தேவை எழும்போது

● **நடந்த சம்பவத்திற்கு தேசிய, சர்வதேச விளைவுகள் இருக்கும் பட்சத்தில்.**

● **முழுமையான நீதி வழங்க வேண்டும். அடிப்படை உரிமைகளை உறுதி செய்ய வேண்டும் என்கிற தேவை எழும்போது.**

தற்போது, கரூர் வழக்கில் வழங்கியிருக்கும் இடைக்காலத் தீர்ப்பிற்கு மூன்று காரணங்களைக் கொடுத்திருக்கிறது உச்ச நீதிமன்றம். அவையாவன:

● **இந்த வழக்கிற்குப் பின் வெளிப்படையாகத் தெரியாத அரசியல் சாயங்கள் இருக்கின்றன.**

● **காவல்துறையின் உயர் அதிகாரிகள் ஊடகங்களுக்கு முன்னால் கூறிய கருத்துகள் விசாரணையின் மீது நியாயமான, விருப்பு வெறுப்பு அற்ற சந்தேகங்களை ஏற்படுத்தக்கூடும்.**

● **பொதுமக்களிடையே விசாரணை குறித்த நம்பிக்கை ஏற்படுத்த வேண்டும்.**

மறைமுக அரசியல் சாயங்கள் இருக்கின்றன என்கிற காரணம் மேற்கு வங்கம் தொடர்பான வழக்கில் (2010) உச்ச நீதிமன்றம் வழங்கிய தீர்ப்பிற்கு அடிப்படையான கோட்பாட்டிற்கு எதிரானது.

ஒரு கூட்டாட்சி அமைப்பில் ஒன்றியத்திலும் மாநிலங்களிலும் வெவ்வேறு அரசியல் சேர்க்கைகள் அல்லது கூட்டணி அரசுகள் இருக்கும் என்பதை நீதிமன்றங்கள் கவனத்தில் கொள்ள வேண்டும். மத்தியிலும் மாநிலங்களிலும் ஆட்சி

பாடானது அல்லது தவறானது என்று கண்டுபிடிக்கப்படாததால் தன் இடைக்காலத் தீர்ப்பில் கூறாமல், விசாரணை அதிகாரியின் டயரிக்கு குறிப்புகளைக் கூடப் பார்க்காமல், ஊகங்கள் மற்றும் முன்முடிவுகளின் அடிப்படையில் கரூர் வழக்கை சி.பி.ஐ. விசாரணைக்கு மாற்றியிருக்கக் கூடாது. சி.பி.ஐ. விசாரணையைக் கண்காணிக்கும் குழு உச்ச நீதிமன்றம் சி.பி.ஐ. விசாரணையைக் கண்காணிக்க ஒரு 'மேற்பார்வைக் குழுவிற்குத்' தலைவராக ஒரு உச்ச நீதிமன்ற நீதிபதியை ஏன் தேர்ந்தெடுத்து என்பது இடைக்காலத் தீர்ப்பின் மற்றொரு விசித்திரமான அம்சம். சி.பி.ஐ. ஒரு சார்பற்ற நிறுவனம் என்பதுதான் விசாரணை மாற்றத்திற்குக் காரணமென்றால், ஒரு மேற்பார்வைக் குழுவை நியமிப்பது அதற்கு முரணான முடிவு. பாரதிய நியாய சம்ஹிதாவிலோ [முன்பு குற்றவியல் நடைமுறைச் சட்டம் என்று அறியப்பட்டது] அல்லது 1946ஆம் ஆண்டின் சிறப்பு போலீஸ் நிறுவனச் சட்டத்திலோ மேற்பார்வை குழு அமைப்பதற்கான அடிப்படை இல்லை. எனவே, விசாரணைக்கு வழிகாட்ட ஒரு குழுவிற்கு அதிகாரமளிப்பது குற்றவியல் விசாரணை குறித்த சட்டங்களுக்கு நேர்திரான செயல்; அதை காரணங்களைக் கொடுக்காமல் ஒரு வழக்கம் போலவோ மேம்போக்காகவோ செய்யக் கூடாது.

தமிழ்நாட்டில் பிறக்காத ஆனால் தமிழ்நாட்டில் போலீஸ் பணிக்கு ஒதுக்கப்பட்ட அதிகாரிகள் (TAMIL NADU CADRE)

தமிழ்நாட்டில் பிறக்காத ஆனால் போலீஸ் பணிக்கு ஒதுக்கப்பட்ட அதிகாரிகள் இருவரை கண்காணிப்புக் குழு தேர்ந்தெடுத்துக் கொள்ள மாமன உச்ச நீதிமன்றம் கூறியிருக்கிறது. இந்த வழி காட்டுதலுக்கான காரணங்களை அது கொடுக்கவில்லை. ஆட்சிப்பணி அதிகாரிகளை இப்படி எதிரெதிரான இரு வகையாகப் பிரிப்பதற்குப் பின்னால் தமிழ்நாட்டில் பிறக்காத ஒரு ஆட்சிப் பணியாளர் அப்படி பிறந்த பணியாளரை விட

நடுநிலையாகவும் பாரபட்சமின்றியும் நடப்பார் என்கிற பொருள் தொக்கி நிற்கிறது. இது தமிழ்நாட்டு காவல்துறைக்கும், இந்திய போலீஸ் பணியாளர்களுக்கும் (IPS), அரசியலமைப்புச் சட்டத்தின் பிரிவு 312இன் கீழ் அகில இந்திய ஆட்சிப்பணியை உருவாக்குவது என்கிற சிந்தனைக்கும் நேர்ந்த அவமதிப்பாகும்.

இது முன்னப்பதும் கண்டிராத, அபாயகரமான விவவாதப் போக்கே.

இனம் அல்லது மொழியின் அடிப்படையில் பாடுபாடு காட்டுவதை அரசியலமைப்புச் சட்டத்தின் பிரிவு 15 தடை செய்திருக்கிறது. அனைத்து ஐபிஎஸ் அதிகாரிகளும் அரசியலமைப்புச் சட்டத்திற்கு விசுவாசமாக நடப்பதாக உறுதிமொழி ஏற்றிருப்பதால் ஆட்சிப் பணியாளர்களை ஒரு மாநிலத்தில் பிறந்தவரென்றும் பிறக்காதவரென்றும் நீதிமன்றம் பார்க்கக் கூடாது. நீதிமன்றம் ஒரு குறிப்பிட்ட அதிகாரியைத் தெரிவு செய்யலாம்; ஆனால் அதற்கு தகுதியும் திறமையும் தான் அடிப்படையாக இருக்க வேண்டுமே தவிர, பிறப்பிடம் அல்ல. இப்படிப் பாரபட்சம் காட்டுமீதிமன்ற உத்தரவுகள் அரசியலமைப்புச் சட்டத்திற்கு விரோதமானவை என்பது கண்கரூ.

உயர் நீதிமன்றத்தில் 'விளக்கம்' கேட்பது அந்த நிறுவனத்தை பலவீனப்படுத்தும்

ஒரு உயர் நீதிமன்றம் அரசியலமைப்புச் சட்டப் படிமே சுயேச்சையான அமைப்பு, உச்ச நீதிமன்றத்திற்குக் கீழ்நிலையிலிருக்கும் ஒன்றல்ல என்பதை, அலுவலர்பட உயர் நீதிமன்ற வழக்கறிஞர் சங்கத் திற்கு உத்தரப்பிரதேச அரசுக்கும் இடையிலான வழக்கில் (HIGH COURT BAR ASSOCIATION V. STATE OF U.P. & OTHERS) உச்ச நீதிமன்றத்தின் அரசியல் சட்ட அமர்வு வலியுறுத்தியிருக்கிறது. அரசியலமைப்புச் சட்டப் பிரிவு 136 வழங்கியிருக்கும் அதிகாரத்தைப் பயன்படுத்தி உச்ச நீதிமன்றம் ஒரு உயர் நீதிமன்றத்தின் தீர்ப்பை தள்ளுபடி செய்யலாம்; ஆனால் தனக்கு மேற்பார்வை அதிகாரம் இருப்பது போல் ஒரு உயர் நீதிமன்ற நீதிபதியிடமிருந்தோ

அல்லது பதிவாளரிடமிருந்தோ விளக்கம் கேட்க முடியாது. உயர் நீதிமன்றங்களின் தீர்ப்புக்கு எதிராக வரும் மேல்முறையீட்டு மனுக்களை, கேள்விக்குள்ளாகியிருக்கும் தீர்ப்பு, வாதங்கள், சமர்ப்பிக்கப்பட்ட ஆவணங்கள் ஆகியவற்றை அடிப்படையாகக் கொண்டு சட்டம் எனும் உலைகளத்தில் வைத்து ஆய்வு செய்துதான் உச்ச நீதிமன்றம் முடிவெடுக்க முடியும்; உயர் நீதிமன்றத்திலிருந்து "விளக்கங்கள்" கேட்பது மூலமாக அல்ல. உச்ச நீதிமன்றத்தின் தற்போதைய தீர்ப்பு போன்றவை உயர் நீதிமன்றங்களின் அதிகாரத்தையும் சுதந்திரத்தையும் பலவீனப்படுத்தும்; அவை தவிர்க்கப்பட வேண்டும்.

உத்தரப் பிரதேச சட்ட மேலவை செயலகப் பணித் தேர்வு ஊழல் வழக்கில் கூறப்பட்ட தீர்ப்பு

நான் இந்தக் கட்டுரையை எழுதிக்கொண்டிருக்கும் போதே, உத்தரப் பிரதேச சட்ட மேல்வைக்கும் சுவில் குமாருக்கு இடையிலான வழக்கில் (LEGISLATIVE COUNCIL UP, LUCKNOW & OTHERS V. SUSHIL KUMAR & OTHERS) உச்ச நீதிமன்றம் வழங்கிய தீர்ப்பைக் கண்டேன். உத்தரப் பிரதேச சட்ட மேல்வை செயலகத்திற்குப் பணியாளர்களைத் தேர்ந்தெடுப்பதில் ஊழல் நடந்திருப்பதாகக் குற்றச்சாட்டுகள் கூறும் வழக்கு விசாரணையை லக்னோ உயர் நீதிமன்றம் சிபிஐக்கு மாற்றியிருந்தது. உயர் நீதிமன்றம் தீர்ப்பை தள்ளுபடி செய்த உச்ச நீதிமன்றம் சிபிஐ விசாரணைக்கு உத்தரவிடுவதை உயர்நீதிமன்றம் வழக்கமாக்கக் கூடாது. மாற்றுவதற்கான அதிகாரத்தை சொற்பமாகவும், எச்சரிக்கை உணர்வுடன் அது பயன்படுத்த வேண்டும், தனக்கு முன் சமர்ப்பிக்கப்பட்ட ஆதாரங்கள் முதல் பார்வையில் சிபிஐ விசாரணை தேவை யென்று காட்டும் ஒரு அசாதாரண கூழல் நிலவுகிறது என்று அது திருப்தி அடைந்தால் மட்டுமே அப்படிச் செய்ய வேண்டுமென்றது. மாநில போலீஸின் நேர்மையின் மீது சந்தேகமெழுப்பி அதன் புகழை ஒரு தரப்பு சிதைக்கும் போதோ அல்லது போலீஸ் மீது நம்பிக்கையில்லை என்று அத்தரப்பு ஒரு எண்ணத்தை மனதில் வைத்திருப்பதாலோ மட்டும் வழக்கை சிபிஐக்கு மாற்றக் கூடாது என்றும் உச்ச நீதிமன்றம் கூறியது.

கரூர் வழக்கில் இடைக்கால உத்தரவைப் பிறப்பித்த அதே நீதிபதிதான் உத்தரப் பிரதேச வழக்கில் மேற்கூறிய பரிசோதனைகளைப் பரிந்துரைத்திருக்கிறார்; ஆனால் கரூர் வழக்கின் தீர்ப்பு இந்தப் பரிசோதனைகள் எதுவிலும் வெற்றி பெறாது என்பதால், அத்தீர்ப்பைக் குறித்து உத்தரப் பிரதேசத் தீர்ப்பை விட சிறந்த விமர்சனம் இருக்க முடியாது.

அரசியலமைப்புச் சட்ட நீதிமன்றங்கள் வழக்குகளை மாநில போலீஸிடமிருந்து சிபிஐக்கு மாற்றக் கூடாது என்று நான் கூறவில்லை. ஆனால், அப்படிச் செய்யும்போது மேற்கு வங்கம் தொடர்பான வழக்கின் (2010) தீர்ப்பில் கூறப்பட்ட பரிசோதனைகளை நீதிமன்றங்கள் கறாராகப் பின்பற்ற வேண்டும்.

மாநில போலீஸ் விசாரணை தவறானது அல்லது நீதியைச் சிதைக்கும் வகையில் நடக்கிறது என்பதை நீதிமன்றங்கள் சோதிக்க வேண்டும்; சிபிஐ விசாரணை கோரும் நபரிடமிருந்து தீர்ப்பை சந்தேகங்களை நீருமிழக்கும் சாரமான ஆதாரங்களைக் கோர வேண்டும். விசாரணை நடக்கும் இடைக்காலத்தில் அதனை சிபிஐக்கு மாற்றும் செயல் ஒரு அபாயகரமான கூழலை உருவாக்கும்; வழக்கின் ரிட் மனு இறுதியாக தள்ளுபடி செய்யப்பட்டால் அதுவரை சிபிஐ சேகரித்த ஆதாரங்கள் ஒன்றுமில்லாமல் போய்விடும்.

ஒரு மாநிலத்திலிருந்து மத்திய நிறுவன மொன்றுக்கு விசாரணையை மாற்றுவது, அதிகாரங்களை ஒன்றியத்திற்கும் மாநிலங்களுக்கும் பிரித்துக் கொடுத்திருக்கும் அரசியலமைப்புச் சட்டத்தின் மீதான வன்முறை போலாகி விடும். அத்தகைய விசாரணை மாற்றம் செய்யும் போது உச்ச நீதிமன்றம் இந்த அபாயத்தைக் கருத்தில் கொண்டு இன்னும் அதிக கவனமாகச் செயல்படமுருக்க வேண்டும் என்பதற்கு கரூர் வழக்குதான் ஒரு சான்று.



அமைச்சர் மா.சுப்பிரமணியன் நேற்று (20.10.2025) சென்னை அரசு கீழ்ப்பாக்கம் மருத்துவமனையில், தீபாவளி பண்டிகை பட்டாசு விபத்தில் பாதிக்கப்பட்டு சிகிச்சை பெற்று வரும் மருத்துவ பயனாளிகளை நேரில் சந்தித்து நலம் விசாரித்து, அவர்களுக்கு வழங்கப்படும் சிகிச்சை முறைகள் குறித்து கேட்டறிந்தார். இந்தநிகழ்வில் துறை அலுவலர்கள் மற்றும் மருத்துவப் பேராசிரியர்கள், செவிலியர்கள் உடனிருந்தனர்.



சென்னை கிழக்கு மாவட்டம், துறைமுகம் சட்டமன்ற தொகுதி 56,56அ,59,59அ,60 ஆகிய வட்டத்திற்கு உட்பட பொதுமக்கள் 1200 பேருக்கு இனிப்பு மற்றும் பரிசுத்தொகையை அமைச்சர் பி.கே.சேகர்பாபு வழங்கினார். இதில் மேயர் பிரியா ராஜன், இரா.நரேந்திரன்,புகுதி கழகச் செயலாளர்கள் எஸ்.ராஜசேகர், எஸ்.முரளி, எம்.விஜயகுமார், பி.ஸ்ரீராமு மற்றும் கழக முன்னோடிகள் செயல் வீரர்கள் கலந்து கொண்டனர்.



திரு.வி.க நகர் தொகுதி, 6வது மண்டலம், 77வது வட்டம், தட்டாள்குளம் பகுதியில் கழிவுநீர் வெளியேற்றும் பெரம்புர பேரகஸ் சாலையில் உள்ள கழிவுநீர் உந்து நிலையம் (THATTANKULAM PUMPING STATION) பழுது ஏற்பட்டதால் கழிவுநீர் சாலைமீல் தேங்கி பொதுமக்களுக்கு பாதிப்பு ஏற்பட்டது. இந்த பழுதினை உடனடியாக சரி செய்யப்பட்டுள்ளதனை அமைச்சர் பி.கே.சேகர்பாபு பார்வையிட்டு ஆய்வு செய்து, இனி வரும் காலங்களில் இதுபோன்ற பழுதுகள் ஏற்படாமல் இருக்க சம்பந்தப்பட்ட அலுவலர்களை அறிவுறுத்தினார். இந்த ஆய்வின்போது யோர் ஆர்.பிரியா, எம்.சாமிக்கண்ணு, செ.தமிழவேந்தன், திருமதி.தமிழ்ச்செல்வி சசிசுமார் மற்றும் மாநகராட்சி அலுவலர்கள் ஆகியோர் உடனிருந்தனர்.

அரியலூர் மாவட்டம் - ஜெயங்கொண்டத்தில்

நகர மற்றும் புறநகர் பேருந்து புதிய வழித்தட நீட்டிப்பு சேவை!

அமைச்சர் சா.சி.சிவசங்கர் கொடியசைத்து துவக்கி வைத்தார்!

அரியலூர், அக். 22- அரியலூர் மாவட்டம், ஜெயங்கொண்டத்தில் தமிழ்நாடு அரசு போக்குவரத்து கழகம் சார்பில் ஜெயங்கொண்டம் பேருந்து நிலையத்தில் 05 நகர மற்றும் புறநகர் பேருந்து புதிய வழித்தட நீட்டிப்பு சேவையை தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கொடியசைத்து துவக்கி வைத்தார்.

இந்நிகழ்ச்சியில் மாவட்ட ஆட்சித்தலைவர் பொ.இரத்தினசாமி, ஜெயங்கொண்டம் சட்டமன்ற உறுப்பினர் க.சொ.க. கண்ணன் கலந்துகொண்டனர்.

தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான தமிழ்நாடு அரசின் போக்குவரத்து கழகம் சார்பில், பொதுமக்கள், மகளிர், மாற்றுத்திறனாளிகள், திருநங்கைகள், பள்ளி மற்றும் கல்லூரி மாணாக்கர்கள் உள்ளிட்டோர்களுக்கு அரசு பேருந்து சேவை சிறப்பாக செயல்பட்டு வருகிறது. அந்தவகையில் இன்றையதினம் ஜெயங்கொண்டத்தில்

போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கொடியசைத்து மக்கள் பயன்பாட்டிற்கு துவக்கி வைத்தார்.

அதன்படி ஜெயங்கொண்டம் ஆயுதகலம் செல்லும் பேருந்து,

ஜெயங்கொண்டத்திலிருந்து மாலை 7:50 மணிக்கு புறப்பட்டு சின்னவளையம் வழியாக ஆயுதகலம் சென்றடையும். மீண்டும் ஆயுதகலத்தில் 8:10 மணிக்கு புறப்பட்டு ஜெயங்கொண்டம் வந்தடையும் வகையில் இரண்டு நடைகள் இயக்கப்படுகிறது. மேலும் ஜெயங்கொண்டத்திலிருந்து சிலால், வாணதிரையன்பட்டி, டிஎம், கீழமைக்கேல்பட்டி, தா.பழூர், காரைக்குறிச்சி வழியாக கும்பகோணம் வரை ஒரு நடை இயக்கப்படும் வகையில் துவக்கி வைக்கப்பட்டுள்ளது.

இதேபோன்று ஜெயங்கொண்டம் அணைக்கரை செல்லும் பேருந்து, ஜெயங்கொண்டத்திலிருந்து மாலை 20.10 மணிக்கு

புறப்பட்டு சிலால், அணைக்குடம் வழியாக அணைக்கரை சென்றடையும் வகையிலும், மீண்டும் 21:10 மணிக்கு அணைக்கரையிலிருந்து புறப்பட்டு ஜெயங்கொண்டம் வந்தடையும் வகையில் தினசரி 2 நடைகள் இயக்கும் வகையில் துவக்கி வைக்கப்பட்டுள்ளது.

ஜெயங்கொண்டம் கும்பகோணம் செல்லும் பேருந்து, ஜெயங்கொண்டத்திலிருந்து மாலை 300 மணி மற்றும் 8:00 மணிக்கு முறையே புறப்பட்டு சிலால், உதயத்தம், தேவாங்கலம் வழியாக கும்பகோணம் சென்றடைந்து, மீண்டும் கும்பகோணத்தில் முறையே 4:40 மணி மற்றும் 9:40 மணிக்கு புறப்பட்டு ஜெயங்கொண்டம் வந்தடையும் வகையில் தினசரி 4 நாள்கு நடைகள் இயக்கும் வகையில் துவக்கி வைக்கப்பட்டுள்ளது.

ஜெயங்கொண்டம் கும்பகோணம் செல்லும் பேருந்து, ஜெயங்கொண்டத்திலிருந்து முறையே 06.10 மணி மற்றும் 6:45 மணிக்கு புறப்பட்டு சிலால், தா.பழூர், வாழைக்குறிச்சி, மனத்தூர் வழியாக கும்பகோணம் சென்றடையும். மீண்டும் கும்பகோணத்திலிருந்து முறையே 07:30 மணி மற்றும் 20:30 மணிக்கு புறப்பட்டு ஜெயங்கொண்டம் வந்தடையும் வகையில் தினசரி 4 நாள்கு நடைகள் இயக்கும் வகையிலும் துவக்கி வைக்கப்பட்டது.

ஜெயங்கொண்டம் சத்திரம் பேருந்து நிலையம் செல்லும் பேருந்து, ஜெயங்கொண்டத்தில் இருந்து சத்திரம் பேருந்து நிலையத்திற்கு காலை 7:55 மணிக்கு புறப்பட்டு உடையார்பாளையம், வி.கைகாட்டி, கீழ்ப்பழூர், வால்

வழியாக சத்திரம் பேருந்து நிலையம் சென்றடையும். மீண்டும் சத்திரம் பேருந்து நிலையத்திற்கு இருந்து காலை 11.10 மணிக்கு புறப்பட்டு ஜெயங்கொண்டம் வந்தடையும் வண்ணம் தினசரி 2 நடைகள் இயக்கும் வகையில் பள்ளி, கல்லூரி மாணவ, மாணவியர்கள் மற்றும் பொதுமக்கள் பயன்படும் வகையில் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் துவக்கி வைத்தார்.

இந்நிகழ்ச்சியில் தமிழ்நாடு அரசு போக்குவரத்துக் கழகம் (கும்ப) லிட், கும்பகோணம் நிர்வாக இயக்குநர் தசரதன், தமிழ்நாடு அரசு போக்குவரத்துக் கழகம் (விழு) லிட், கடலூர் மண்டலம், பொது மேலாளர் எஸ்.பாண்டியன், தமிழ்நாடு அரசு போக்குவரத்துக் கழகம் (கும்ப) லிட், திருச்சி மண்டலம் பொது மேலாளர் டி.சுஜித்குமார், டிவிசன்ல் மேனேஜர் ராம்குமார், உடையார்பாளையம் வருவாய் கோட்டாட்சியர் ஷீஜா,

விருத்தாச்சலம் பணிமனை கிளை மேலாளர் ரவி, நகர செயலாளர் வெ.கொ.கருணாநிதி, ஒன்றிய கழக பொறுப்பாளர்கள் தனசேகர், இரா.மணிமாறன், ஆர்.கலியபெருமாள், மாவட்ட பொறியாளர் அணி அமைப்பாளர் கே.சி. லுயிசுதிருவன், திருச்சி மண்டல தலைவர் டி.சேகர், அரியலூர் தொகுதி செயலாளர் பி.வி.அன்பழகன், தொழிற்சங்க பிரதிநிதிகள், கொளஞ்சி, செல்வம், குமார், ஓட்டுநர்கள், நடத்துநர்கள் மற்றும் இதர அரசு அலுவலர்கள் உள்ளிட்ட பலர் கலந்துகொண்டனர்.



இராயபுரம் சட்டமன்ற உறுப்பினர் ஐடீம். இரா.மூர்த்தி ஏற்பாட்டில் இராயபுரம் அறிவகத்தில் நடைபெற்ற நிகழ்ச்சியில் மாவட்டப் பொறுப்பாளர் ஆர்.டி.சேகர் எம்.எல்.ஏ. கலாநிதி வீராசாமி எம்.பி., ஆகியோர் இராயபுரம் தொகுதிக்குட்பட்ட கழக நிர்வாகிகள் 2000 நபர்களுக்கு பரிசுத்தொகுப்பினை வழங்கி சிறப்பித்தனர். இந்நிகழ்வில் பகுதிச் செயலாளர்கள், வட்டச் செயலாளர்கள், மாநில, மாவட்ட, பகுதி, வட்டக் கழக நிர்வாகிகள், அணிகளின் அமைப்பாளர்கள், மற்றும் BLA2, BDA, BLC மற்றும் கழகத் தோழர்கள் திரளாக கலந்து கொண்டனர்.

கருர் புதிய பேருந்து நிலையத்தில்

5 புதிய தாழ்த்தளப் பேருந்துகள்!

முன்னாள் அமைச்சர் செந்தில் பாலாஜி எம்.எல்.ஏ. தொடங்கி வைத்தார்!

கருர், அக்.22- தங்கள் ஆட்சியில் எதுவும் செய்யாத அதிமுகவினர், கழக ஆட்சி திட்டங்களை நிறைவேற்றுவதற்கும் முட்டுக்கட்டை போட்டு வருகின்றனர். அதை பொருட்படுத்தாமல் கருர் மாவட்டத்திற்கு தேவையான அரசு நலத்திட்டப் பணிகளை முதல்வர் மு.க.ஸ்டாலின் அவர்கள் தொடர்ந்து செயல்படுத்தி வருகிறார்கள் என வி. செந்தில் பாலாஜி எம்.எல்.ஏ. தெரிவித்தார்.

கருர் புதிய பேருந்து நிலையத்தில் அரசு போக்குவரத்து கழக கருர் மண்டலம் சார்பில் 5 புதிய தாழ்த்தளப் பேருந்துகள் துவக்க விழா நடைபெற்றது. கருர் மாவட்டக் கலெக்டர் மீ. தங்கவேலு தலைமை வகித்தார். கருர் சட்டமன்ற உறுப்பினர், மாவட்ட கழக செயலாளர் வி.செந்தில் பாலாஜி புதிய பேருந்துகளை துவக்கி வைத்தார். பின்னர் செந்தில் பாலாஜி செய்தியாளர்களிடம் கூறியதாவது:

தமிழ்நாடு முதலமைச்சர் மு.க.ஸ்டாலின் அவர்களுடைய ஆணைக்கிணங்க, தமிழ்நாடு அரசு போக்குவரத்துக் கழகத்தின் கருர் மண்டலம் சார்பாக புதியதாக பதிவு செய்த தாழ்த்தள நகரப் பேருந்துகளின் சேவையை (கருர் கிளை சார்பாக) கருர், குளித்தலை வழித்தடங்களில் 2 புதிய பேருந்துகள், கருர் வெலூர் வழித்தடங்களில் 2 பேருந்துகள், கருர் வாங்கல் 1 புதிய பேருந்தும் பொதுமக்களின் பயன்பாட்டிற்கு அதற்கான வழித்தடங்களில் தொடங்கி வைக்கப்பட்டுள்ளன. இந்த புதிய பேருந்துகள் மாற்றுத்திறனாளிகள் எளிதில் பயணிக்கக்கூடிய வகையில் வடிவமைக்கப்பட்டுள்ளன.

கருர் முத்தமிழறிஞர் கலைஞர் புதிய பேருந்து நிலையம் பல்வேறு சிறப்பம்சங்களுடன், முதலமைச்சர் அவர்களின் வழிகாட்டுதலோடு அடிக்கல் நாட்டப்பட்டு, துணை முதலமைச்சர் உதயநிதி ஸ்டாலின் அவர்களால் திறந்து வைக்கப்பட்டு பொதுமக்கள் மிகசிறப்பாகப் பயன்படுத்தி வருகின்றார்கள். எந்த போக்குவரத்து நெரிசல் இல்லாமல், கருர் மக்கள் வியந்து பார்க்கக்கூடிய அளவிற்கு மிக பிரம்மாண்டமாக அணைத்து வசதிகளும் கூடிய, சிறப்பம்சங்களுடன் ரூ.40 கோடியில் புதிய பேருந்து நிலையம் வடிவமைக்கப்பட்டு துணை முதல்வர் அவர்களால் திறந்து வைக்கப்பட்டுள்ளது. இன்னும் தேவைப்படுகிற புதிய வசதிகளும் மேற்கொள்ளப்படுகின்றன. முதல்வர் அவர்களுக்கும், துணை முதல்வர் அவர்களுக்கும் எங்களது நன்றியை கருர் மாவட்ட மக்களின் சார்பில் தெரிவித்துக்கொள்கிறோம்.

பழைய பேருந்து நிலையம், புதிய பேருந்து நிலையம் இடையே 24 மணி நேரமும் நகர பேருந்துகள் இயக்கப்படுகின்றன. சேலம், ஈரோடு, கோவை,

திருப்பூர், தாராபுரம், பொள்ளாச்சி மார்க்கத்தில் செல்லும் பேருந்துகள் புதிய பேருந்து நிலையத்திலிருந்து புறப்பட்டு, கருர் பழைய பேருந்து நிலையத்திற்குச் சென்று, அங்கிருந்து செல் வேண்டிய பகுதிகளுக்கு இயக்கப்படுகின்றன. ஏற்கனவே மகளிர் விடயப் பயணத் திட்டத்தின் பேருந்துகள் அப்படியே இயக்கப்படுகின்றன.

புதிய பேருந்து நிலையம் என்பது கருர் மாநகரத்தினுடைய மையப் பகுதியில் போக்குவரத்து நெரிசல் மிக அதிகமாக இருக்கிறது. புறநகரில் பேருந்து நிலையம் அமைக்க வேண்டும் என்பது மக்களின் நீண்ட கால கோரிக்கை. முன்பு ஆட்சியில் இருந்தவர்கள் கண்டு கொள்ளவில்லை. எனினும் அந்தக் கோரிக்கையை ஏற்று 2021 சட்டமன்றத் தேர்தலில் முதலமைச்சர் அவர்கள் தேர்தல் வாக்குறுதியாக வழங்கி, வெற்றிபெற்றதும் முதல் ஆண்டிலேயே ரூ. 40 கோடி நிதி ஒதுக்கீடு செய்து அனுமதி வழங்கினார்கள். சிலர்தாங்கள் ஆட்சியில் இருக்கும் போது எதையும் செய்யாமல் நயவஞ்சகத்தோடு கழக ஆட்சியின் திட்டங்களை யும் தடுத்துக் கொண்டிருக்கிறார்கள். கோர்ட்டுக்குச் சென்று தடுத்தனர். உச்சநீதி மன்றம் வரை சென்று வாதாடி, புதிய பேருந்து

நிலையம் அமைக்கப்பட்டுள்ளது. மக்கள் நலனில் அக்கறை இல்லாமல், மக்களுக்கு எந்த நன்மைகிடைத்துவிடக்கூடாது என்கிற குறுகிய மனப்பான்மையுடன் இருப்பவர்கள் தங்கள் ஆட்சியில் எந்த திட்டத்தையும் செயல்படுத்தாமல் இருக்கின்றனர்.

இவ்வாறு செந்தில் பாலாஜி கூறினார். நிகழ்ச்சியில் மாவட்ட வருவாய் அலுவலர் ம.கண்ணன், குளித்தலை சட்டமன்ற உறுப்பினர் இரா.மாணிக்கம், கிருஷ்ணராய புரம் சட்டமன்ற உறுப்பினர் க.சி.வகாமசுந்தரி, மாநகராட்சி ஆணையர் சுதா, மதிப்பீட்டில் மாவட்ட நூலகம் கட்டப்பட்டு வருகிறது. இதற்கும் கோர்ட்டுக்குச் சென்று தடை போட்டார்கள். அரசு வழக்குறிஞர் வாதாடி தற்போது பணிகள் நடைபெற்று வருகிறது. இப்படி நீதிமன்றத்திற்கு சென்று வாதாடி போராடி திட்டங்

களை நிறைவேற்றிக்கொண்டிருக்கிறோம். இதையெல்லாம் பொருட்படுத்தாமல் முதலமைச்சர் மு.க.ஸ்டாலின் அவர்களால் தொடர்ந்து இன்னும் தமிழ்நாடு அரசின் சிறப்பு திட்டங்கள் கருர் மாவட்டத்தில் நிறைவேற்றப்பட்டிருக்கின்றன.

இவ்வாறு செந்தில் பாலாஜி கூறினார். நிகழ்ச்சியில் மாவட்ட வருவாய் அலுவலர் ம.கண்ணன், குளித்தலை சட்டமன்ற உறுப்பினர் இரா.மாணிக்கம், கிருஷ்ணராய புரம் சட்டமன்ற உறுப்பினர் க.சி.வகாமசுந்தரி, மாநகராட்சி ஆணையர் சுதா, மதிப்பீட்டில் மாவட்ட நூலகம் கட்டப்பட்டு வருகிறது. இதற்கும் கோர்ட்டுக்குச் சென்று தடை போட்டார்கள். அரசு வழக்குறிஞர் வாதாடி தற்போது பணிகள் நடைபெற்று வருகிறது. இப்படி நீதிமன்றத்திற்கு சென்று வாதாடி போராடி திட்டங்

களை நிறைவேற்றிக்கொண்டிருக்கிறோம். இதையெல்லாம் பொருட்படுத்தாமல் முதலமைச்சர் மு.க.ஸ்டாலின் அவர்களால் தொடர்ந்து இன்னும் தமிழ்நாடு அரசு போக்குவரத்து கழக கருர் மாவட்ட துணை மேலாளர் சாமிநாதன், மாநகராட்சி மண்டல குழு தலைவர்கள் எஸ்பி.கனகராஜ், ஆர்.எஸ்.ராஜா, மாமன்ற உறுப்பினர்கள் கலந்து கொண்டனர்.


விளாத்திகுளத்தில் புதிய கட்டடம் திறப்பு!

தூத்துக்குடி, அக்.22- தூத்துக்குடி மாவட்டம் விளாத்திகுளம் ஊராட்சி ஒன்றியம், புதுனூர் ஊராட்சி, மார்க்கண்டேயன் அடிக்கல் நாடும் வடமலைசமுத்திரம் கிராமத்தில் அங்கனவாடி மைய கட்டிடம், கட்டுவதற்கும், புதுனூர் ஊராட்சியில் பேவர் பிராக் சாலை மற்றும் சிமெண்ட் சாலை அமைப்பதற்கான பணியையும்

ரூ.94.76 லட்சம் மதிப்பீட்டில் விளாத்திகுளம் சட்டமன்ற உறுப்பினர், ஜி.வி. மாரக்கண்டேயன் அடிக்கல் நாடும் வடமலைசமுத்திரம் கிராமத்தில் அங்கனவாடி மைய கட்டிடம், கட்டுவதற்கும், புதுனூர் ஊராட்சியில் பேவர் பிராக் சாலை மற்றும் சிமெண்ட் சாலை அமைப்பதற்கான பணியையும்

திராவிட இயக்க தீரர்கள் நினைவு நாள்

கடலூர் இரெ. இளம்வழிதி
அக்டோபர் 22 (1970)



தலைமைக் கழகம்

தி.மு.க.

அண்ணாமலைப் பல்கலைக் கழகத்தில் திராவிடர் கழக மாணவர் அமைப்புக்கு செயலாளராக இருந்தவர்.

தி.மு.க. தொடங்கிய நாளிலிருந்து பல்வேறு பொறுப்புகளில் செயல்பட்டவர்.

‘பொன்மொழி’ என்ற கழக இதழை தனது இறுதி காலத்தில் தொடங்கி நடத்தினார்.

தலைசிறந்த வழக்கறிஞராக, தலைமைக் கழகப் பேச்சாளராக விளங்கினார்.

1967ல் சட்டப்பேரவை உறுப்பினராக பணியாற்றியுள்ளார். அறிஞர் அண்ணாவால் ‘கறுப்பு இளவரசர்’ என அழைக்கப்பட்ட இவர், தலைவர் கலைஞரின் ஆருயிர் நண்பர். இறுதி மூச்சு வரை, இயக்கப் பணியாற்றிய பகுத்தறிவு பண்பாளர்.

திராவிட இயக்க தீரர்கள் நினைவு நாள்

என்.ஆர்.மீ.சீனிவாசன்
அக்டோபர் 22 (2022)



இளமைக் காலத்திலேயே கழகத்தில் தன்னை இணைத்துக் கொண்டவர்.

ஆற்காடு தொகுதி, திமிரி ஒன்றிய இளைஞர் அணி அமைப்பாளராக பணியாற்றியவர்.

நம்பரை ஊராட்சி மன்ற தலைவராக தேர்தெடுக்கப்பட்டு, பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்களில் கலந்து கொண்டவர்.


தலைமைக் கழகம்

தி.மு.க.

திராவிடத்தால் வாழ்கிறோம்

996

எழுத்து:
கோவி.லெனின்
ஒவியம்:
கி.சொக்கலிங்கம்



கழகம் கண்ட சட்டப் போராட்டங்கள்

தமிழ்.கா.அமுதரசன்

27

கழகம் நடத்திய உயிர்ப்புமிக்க
சட்டப் போராட்டங்களை
உணர்வு பூர்வமாக விவரிக்கும் தொடர்!

1970-ஆம் ஆண்டு, இந்திராகாந்தி அமைச்சரவையில் மக்கள் நலத்துறை அமைச்சராக இருந்த டாக்டர் சந்திரசேகர், தந்தை பெரியாரை சந்தித்தார். அப்போது "மக்கள் தொகை நாளுக்கு நாள் அதிகமாகிக் கொண்டே போகிறது அய்யா, எப்படிக்கட்டுப்படுத்துவது என்று ஒன்றும் புரியவில்லை; ஏதேனும் யோசனை சொல்லுங்கள்" என்று பெரியாரிடத்தில் கேட்டுள்ளார். அதற்கு பெரியார் "ஏன் இவ்வளவு சிரமப்படுகிறீர்கள்; பெண்களுக்கும் தகப்பன் சொத்தில் சம்பங்கு உள்ளது என்று அறிவித்து விடுங்கள்; மக்கள் தொகை தானாக குறைந்து விடும்" என்று கூறுகிறார். உடனே சந்திரசேகர் அவர்களும் "எப்படி அய்யா! எனக்கு ஒன்றும் புரியவில்லையே, பெண்களுக்கு சொத்தில் சம்பங்கு கொடுத்தால் மக்கள் தொகை எவ்வாறு குறையும்?" என்று கேட்டுள்ளார்.

உடனே பெரியார் சொன்னாராம் "ஆமாம் அய்யா, இந்த சமூகத்தில் ஒரு ஆண்தான் தனது சொத்துக்கு வாரிசாக வர முடியும் என்ற சட்டம் உள்ளது. அதனால்தான் ஆண் குழந்தை பிறக்கும் வரை தொடர்ந்து குழந்தை பெற்றுக் கொள்கின்றனர். அப்படியும் பிறக்கவில்லை என்றால் இரண்டாம் திருமணம் செய்தாவது பெற்றுக் கொள்கின்றனர். இப்போது பெண்களுக்கும் சொத்தில் சம்பங்கு உள்ளது என்று சட்டம் கொண்டுவந்து அறிவித்து விட்டால் ஒரு பெண் குழந்தை பிறந்தாலே நிறுத்திக் கொள்வார்கள். அப்படி செய்தால் பெண்களுக்கு சொத்தில் சம்பங்கும் கிடைக்கும், அவர்களுக்கு மதிப்பும் கூடும், பெண் சிகக் கொலைகளும் தடுக்கப்படும்" என்று அறிவு நுட்பமாக பெரியார் அவர்கள் பதில் கூறியுள்ளார்.

தந்தை பெரியார் குறித்த கருணானந்தம் சொகுத்துள்ள பெரியார் வாழ்க்கை வரலாற்று நூலிலும், கழகத்தின் இணையதளத்திலும் பதிவு செய்யப்பட்டுள்ள இந்த தகவல், பெண்ணுரிமை சார்ந்து பெரியாரின் நுட்பமான பார்வையினை உணர்த்துகிறது இது. குறிப்பாக, வகுப்புவாரி பிரதிநிதித்துவத்தை வலியுறுத்தி 1924-ஆம் ஆண்டுக்கு பின்னர் பெரியாரின் எழுத்துக்களிலும், பேச்சுக்களிலும் பெண்ணுரிமை குரல் தவிர்க்காமல் இடம்பெற்று வந்தது.

முதல் சுயமரியாதை மாநாட்டு முடிக்கம்!

அந்த முடிக்கம் மிக வலுவாக 1929 செங்கல்பட்டு முதல் சுயமரியாதை மாநாட்டில், பல தீர்மானங்களாக வெளிவந்தது. "மதத்தின் அடிப்படையில், ஜாதியின் அடிப்படையில், பாலினத்தின் அடிப்படையில் உயர்வு - தாழ்வு கூடாது. பிறப்பின் அடிப்படையில் உயர்ந்தவரும் இல்லை - தாழ்ந்தவரும் இல்லை" என்கிற மிக முக்கியமான திராவிட சிந்தனை கோட்பாட்டினை முன்வைத்தது. அந்த மாநாட்டில் நிறைவேற்றப்பட்ட புரட்சிகரமான தீர்மானங்களில் ஒன்றுதான் பெண்களுக்கு சொத்துரிமை வேண்டும் என்பது. "பெண்கள் பருவமெய்துவதற்கு முன்பே திருமணம் செய்து வைக்கும் பழக்கம் நடைமுறையில் இருந்த அந்த காலத்தில், பெண்கள் திருமண வயதை 16-ஆக உயர்த்த

வேண்டும். பெண்களுக்கு கலப்பு மண உரிமை, விவாகரத்து உரிமை, மறுமண உரிமை வழங்கப்பட வேண்டும். சொத்துரிமை; உத்தியோக உரிமை வழங்கப்பட வேண்டும்" என பல முக்கியத் தீர்மானங்களை செங்கல்பட்டு முதல் சுயமரியாதை மாநாட்டில் நிறைவேற்றினார் பெரியார்.

மதம் மற்றும் சமூகத்தின் அடிப்படையில்

இயற்றப்பட்டது. இந்த சட்டங்களில், ஆண்களுக்கு இருந்த பல சட்ட உரிமைகளால், பரம்பரைச் சொத்து மற்றும் கூட்டுக் குடும்பச் சொத்தில் பெண்கள் உரிமை கோர முடியாது. இந்த இரண்டு சட்டங்களும் பெண்களுக்கு முழுமையான சொத்துரிமையை வழங்குவதாக இல்லை. குறிப்பாக, சட்டபூர்வமாக உரிமைகள், சட்டபூர்வமான வடிவங்களிலேயே

பெண்களுக்கான சொத்துரிமை

சட்ட விடியல் தந்த தலைவர் கலைஞர்!



ஒவியம்: ரவி பேலட்

பெண்கள் சொத்தில் உரிமை கோர முடியாது என்பதுதான் 1937-ஆம் ஆண்டு வரை இருந்த நிலைமை. சுயமரியாதை இயக்கத்தின் கோரிக்கைகளால் 1937-ஆம் ஆண்டில் இந்து பெண்கள் சொத்துரிமைச் சட்டம் கொண்டுவரப்பட்டது. ஆனால் கணவன் உயிரோடு இருக்கும் வரை பெண்கள் சொத்துக்கு உரிமைதாரர் ஆக முடியாது. ஒருவேளை மனைவிக்கு முன்பே கணவர் இறந்துவிட்டால், அவருடைய சுய சம்பாத்திய சொத்துகளிலும், பங்குரிமைச் சொத்திலும் மனைவிக்கு உரிமை வழங்கப்பட்டது. ஆனாலும் அவை நடைமுறையில் பெரும்பாலும் மகன்களுக்கே சென்றன.

அண்ணல் அம்பேத்கரின் அறச்சீர்தம்

"பெண்களுக்குச் 'சீதனம்', 'வரதட்சணை' ஆகிய பெயர்களில் கொடுக்கப்படும் வேறுபட்ட நடைமுறைகள் மாற்றப்பட்டு, அவளுக்குரிய சொத்து என்பது நடைமுறைக்கு வர வேண்டும்" என்று 1950-ஆம் ஆண்டில் புரட்சியாளர் அம்பேத்கர் நாடாளுமன்றத்தில் ஒரு சட்டமுன்வடிவை கொண்டுவந்தார். ஆனால் பலத்த எதிர்ப்புகளால் அந்த சட்ட முன்வடிவு முறியடிக்கப்பட்டது. அடுத்து, 1956ஆம் ஆண்டு வாரிசுரிமைச் சட்டம்

மறுக்கப்பட்டன. இதற்காக நடத்தப்பட்ட பல வழக்குகள், வாதங்கள் அனைத்தும் இந்து ஆரியம் முன்வைத்த பழமை வாதங்கள் என்பதை பெரியாரும், அண்ணல் அம்பேத்கரும் பல குறிப்புகளில் சொல்கின்றனர்.

அண்ணுக்குப் பெண் சமம்

பரம்பரைச் சொத்தில் பெண் ணுக்கும் சம்பங்கு கொடுக்கப்படும்போதுதான் அண்ணுக்கு பெண் சமம் என்ற உணர்வு ஆண்கள் மத்தியிலும் ஏற்பட வழிவகுக்கும். எனவே அத்தகைய தொரு சட்டத்தை உருவாக்கும் நாள் எந்நாளோ என்பதே பெரியாரின் ஏக்கமாக இருந்தது. புரட்சியாளர் அம்பேத்கருக்கும் அதுவே எண்ணம். பெண்களுக்கு சொத்துரிமை வழங்க வேண்டும் என சட்டம் இயற்ற விரும்பி அது நிறைவேறாமல் போனபோது தான், தனது சட்ட அமைச்சர் பதவியை தூக்கி எறிந்தார் அண்ணல் அம்பேத்கர். "பின் நாட்களில் ஒரு தலைவன் உருவாகி இந்த கொள்கைகளை சட்டமாக்குவார்" என்று கனவு கண்டனர், இந்தியாவுக்கே சமூகநீதி வகுப்பெடுத்த அந்த தலைவர்கள்.

அவர்கள் கனவு கண்ட அந்தத் தலைவர் வேறு யாரும்ல்ல. முத்தமிழறிஞர் கலைஞர் என்பதுதான், காலம் தமிழ்நாட்டுக்கு அளித்த நல்வாய்ப்பு. தந்தை பெரியாரும், அண்ணல் அம்பேத்கரும் சாதிக்க விரும்பியதை, 'சமத்துவம் பேசிய கொள்கைத் தலைவர்கள் உருவாக்க விரும்பிய அந்த மாற்றத்தை' அவர்கள் வழியில் ஆட்சி நடத்திய கலைஞர் நிறைவேற்றிக் காட்டினார். அதுதான், பரம்பரை சொத்தில் பெண்களுக்கும் பங்கு உண்டு என்கிற சட்டம்.

1989ஆம் ஆண்டில் அந்த சட்டத்தினை சாதித்துக் காட்டினார் கலைஞர். அப்போது சட்டமன்றத்தில் பேசிய அவர், "1929ஆம் ஆண்டில் செங்கல்பட்டு முதல் சுயமரியாதை மாநாட்டில் நிறைவேற்றப்பட்ட ஒரு தீர்மானத்தை 60 ஆண்டுகள் கழித்து என்னுடைய 65-ஆவது வயதில் சட்டமாகக் கொண்டுவருகிற வாய்ப்பை பெற்றிருக்கிறேன் என்பது எனக்கும், அமைச்சர் பெருமக்களுக்கும், இந்த அவைக்கும் பெருமை சேர்க்கக்கூடியது. என்றாலும், 60 ஆண்டுக்காலம் நாம் தூக்கத்திலே இருந்திருக்கிறோம் என்பதையும் மறந்துவிடுவதற்கு இல்லை." என்றார்.

பெண்களுக்கான ஓர் உரிமையை நிலைநாட்ட, இந்தியா 60 ஆண்டுகள் காத்திருக்க வேண்டியிருந்தது. அதற்கு இடையில்தான் எத்தனை எத்தனை சட்டப் போராட்டங்கள். 1989 ஆம் ஆண்டு சட்டமன்றத்தில் சட்டமாக நிறைவேற்றப்பட்ட பின்னரும், சட்டப் போராட்டங்கள் ஓயவில்லை. 2020 ஆம் ஆண்டு வரை உச்சநீதிமன்றத்தில் அந்த வழக்குகள் தொடர்ந்தன.

...தொடரும்

மற்றுமொரு வாக்காளர் படடியல் மோசடி!

வாக்கு மோசடிகள் மூலமே பாரதிய ஜனதா கட்சி ஆட்சி அதிகாரத்தைக் கைப்பற்றியுள்ளது என காங்கிரஸ் மூத்த தலைவர் ராசுல்காந்தி பெரும் பிரச்சார இயக்கத்தையே முன்னடுத்தார். பீகார் மாநில தேர்தலில் சிறப்பு வாக்காளர் பட்டியல் திருத்தம் என்கிற பெயரில், பல லட்சம் வாக்காளர்களை நீக்கிவிட்டு தேர்தலை சந்திப்பது என பாஜக பல வகைகளில் ஜனநாயகப் படுகொலைகளை செய்து வருகிறது. இந்த நிலையில், மகாராஷ்டிரா மாநிலத்தில் உள்ளாட்சித் தேர்தல் வாக்காளர் பட்டியல் மோசடி பூதாகரமாக வெடித்துள்ளது.

மகாராஷ்டிராவில் விரைவில் உள்ளாட்சித் தேர்தல் நடைபெற உள்ள நிலையில், சமீபத்தில் நவநிர்மாண் சேனா நிர்வாகிகள் கூட்டத்தில் பேசிய, அக்கட்சியின் தலைவர் ராஜ் தாக்கே இது தொடர்பாக பல அதிர்ச்சிகரமான தகவல்களை தெரிவித்துள்ளார்.

குறிப்பாக, கடந்த ஜூலை மாதம் மகாராஷ்டிராவின் வாக்காளர் பட்டியலை தேர்தல் ஆணையம் முடக்கியதாகவும், அதன்பின்னர், வாக்காளர் பட்டியலில் சுமார் 96 லட்சம் போலி வாக்காளர்களை சேர்த்திருப்பதாகவும் தகவல்கள் கிடைத்துள்ளன என்றும் குறிப்பிட்டுள்ளார்.

மும்பை, புனே, நாகர்கோ, தானே போன்ற மகாராஷ்டிராவின் முக்கிய நகரங்களில் போலி வாக்காளர்கள் சேர்க்கப்பட்டிருக்கின்றனர். ஒவ்வொரு நகரத்திலும் எட்டு முதல் எட்டரை லட்சம் போலி வாக்காளர்களை சேர்த்திருக்கின்றனர் என்று குறிப்பிட்டுள்ளார்.

இது தொடர்பாக, நவம்பர் 1ஆம் தேதி மும்பையில் காங்கிரஸ், சிவசேனா, தேசியவாத காங்கிரஸ், நவ நிர்மாண் சேனா ஆகிய கட்சிகள் கூட்டாக மாபெரும் கண்டன பேரணி நடத்தத் திட்டமிட்டுள்ளன.

முறைகேடு நடந்திருப்பதாக, தேர்தல் ஆணையம் மீது எதிர்க்கட்சிகள் குற்றச்சாட்டினால், ஆளும் பாஜகவின் பதில் அளிக்கின்றனர். பாஜகவின் ஜனநாயகப் படுகொலைகளை அம்பலப்படுத்தினால் தேர்தல் ஆணையம் பதிலளிக்கிறது. எதிர்க்கட்சிகளின் குரல் வலுவாக வேண்டும்!

ஃப்ளாக்ஷ்பேக்



தி.மு.கழகக் குடும்பம் என்பதில் பெருமை!

என் தாய் வழித் தாத்தா, எஸ். நல்லசாமி அவர்கள் கரூர் கழக முன்னோடி. எஸ்.என் என்று சுருக்கமாக அழைக்கப்பட்டவர். 1971-ஆம் ஆண்டில் கரூர் சட்டமன்றத் தொகுதியில் முதன்முதலாக கழகத்தின் சார்பில் வெற்றி பெற்று சட்டமன்ற உறுப்பினரானவர்.

தொடக்கத்தில் கம்யூனிஸ்ட் கட்சியில் செயல்பட்டு வந்தவர். தோழர்கள் ஜீவானந்தம், பிராமமூர்த்தி, கல்யாண சுந்தரம், உமாநாத், பி.ஆர்.சி என முக்கிய இடதுசாரி தலைவர்களின் நெருங்கிய நண்பராக அறியப்பட்டவர். கழக முன்னோடி அன்பிலார் அவர்களின் நெருங்கிய நண்பர். இந்த பால் அவர் சட்டமன்ற உறுப்பினராக இருந்தபோது தலைவர் கலைஞர் அவர்களுடன் எடுக்கப்பட்டது. அன்பிலார் உடன் இருக்கிறார். நாங்கள், தி.மு. கழக குடும்பத்தினர் என்று சொல்லிக் கொள்வதுதான் என்றென்றைக்கும் பெருமை.

- விமலாதித்தன் மணி,

சைப் பாதுகாப்பு நிபுணர், வளைகுடா வாழ் தமிழர்

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலையேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல்: youthwing@dmk.in

கலைஞர் தொகுதி அலுவலகம்!

1996 தி.மு.க ஆட்சி காலத்தில் தமிழ்நாட்டில் 234 தொகுதிகளிலும் சட்டமன்ற உறுப்பினர்களுக்கு அலுவலகம் கட்டுவதற்கான திட்டத்தினை அறிவித்திருந்தார் கலைஞர். அந்தத் திட்டத்தின்படி, பல தொகுதிகளிலும் அலுவலகங்கள் கட்டப்பட்டு திறக்கப்பட்டன. கலைஞர் சட்டமன்ற உறுப்பினராக இருந்த சேப்பாக்கம் தொகுதியில் கட்டப்பட்ட அலுவலகத்தை 2002 ஆம் ஆண்டு மார்ச் 7-ஆம் தேதி திறந்து வைத்தார் கலைஞர். அந்த அலுவலகம் கட்டப்பட்ட மறுநாளே அந்த பகுதியை சேர்ந்த எதிர்க்கட்சி குடும்பம் ஒன்று அலுவலகத்தை தேய்ந்து அதிர்ஷ்டம் செய்து சென்றது. அடுத்த நாள் அந்த அலுவலக வாசலிலேயே உண்ணா விரப் போராட்டத்தை தொடங்கினார் கலைஞர்.